

കേരളപാഠാവലി

മലയാളം

ഭാഗം - 2

സ്ഥാനോർക്കർഡ് - 3



കേരളസർക്കാർ
വിദ്യാഭ്യാസവകുപ്പ്
2016

സംസ്ഥാന വിദ്യാഭ്യാസ ടൈബ്ലെസ് പരിശീലന സമിതി (SCERT)
വിദ്യാഭ്യാസക്ഷേമിക്കുപ്പ്, പുജപ്പുര, തിരുവനന്തപുരം 695 012

അദ്ദീയത്വം

ജനഗണമന അധിനായക ജയഹോ
ഭാരതഭാഗ്യവിഭാതാ,
പഞ്ചാബസിന്ധു ഗുജറാത്ത് മരാറാ
ബ്രാവിഡ ഉർക്കലെ ബംഗാ,
വിന്യുഫിമാചല യമുനാഗംഗാ,
ഉച്ചലജലധിതരംഗാ,
തവശുഭ്രാന്തേ ജാഗേ,
തവശുഭ്രാന്തേ മാഗേ,
ഗാഹോ തവ ജയഗാമാ
ജനഗണമംഗലദായക ജയഹോ
ഭാരതഭാഗ്യവിഭാതാ.
ജയഹോ, ജയഹോ, ജയഹോ,
ജയ ജയ ജയ ജയഹോ!

പ്രതിജ്ഞ

ഈന്ത്യ എൻ്റെ രാജ്യമാണ്. എല്ലാ ഈന്ത്യക്കാരും എൻ്റെ സഹോദരീ സഹോദരരാജാരാണ്.

ഞാൻ എൻ്റെ രാജ്യത്തെ സ്വന്നേഹിക്കുന്നു; സന്ധുർണ്ണവും വൈവിധ്യ പുർണ്ണവുമായ അതിന്റെ പാരസ്യരൂപത്തിൽ ഞാൻ അഭിമാനം കൊള്ളുന്നു.

ഞാൻ എൻ്റെ മാതാപിതാക്കാളിയും ഗുരുക്കമൊരെയും മുതിർന്ന വരെയും ബഹുമാനിക്കുന്നു.

ഞാൻ എൻ്റെ രാജ്യത്തിന്റെയും എൻ്റെ നാട്ടുകാരുടെയും കേഷമത്തിനും ഏഴശ്ശരൂപത്തിനുംവേണ്ടി പ്രയത്നിക്കും.

കേരളപാടാവലി

3

State Council of Educational Research and Training (SCERT)
Poojappura, Thiruvananthapuram - 695 012, Kerala.
Website www.scert.kerala.gov.in e-mail scertkerala@gmail.com

Typeset and design by SCERT Computer Lab

First Edition : 2014, Reprint : 2016

© Government of Kerala • Department of Education

പ്രിയപ്പെട്ട കൃഷ്ണകാരേ,
മലയാളത്തിന്റെ മധ്യരം നുകരം.
കളിച്ചും രസിച്ചും പറിക്കാം.
കമപരിഞ്ഞും പാട്ടുപാടിയും രസിക്കാം.
നമുക്കു ചുറ്റുമുള്ള ലോകത്തെക്കുറിച്ച് അറിയാം.
ഭാവനയുടെ ചിരകിലേറിപ്പിക്കാം.
വായിച്ചും എഴുതിയും അറിവിന്റെ ലോകത്ത്
സ്ഥാനമുറപ്പിക്കാം.
കൃഷ്ണകൃംജൻ,
സ്നേഹം പകരാൻ
പഠനം സഹായിക്കുന്നു.
സ്നേഹാശംസകങ്ങളുടെ,

മോ. ജെ. പ്രസാദ്
ഡയറക്ടർ
എസ്.സി.ഇ.ആർ.ടി.

പാഠപുസ്തക രചന

ശില്പശാലയിൽ പങ്കെടുത്തവർ

മടവുർ ശശി	ജെ. പുഷ്പകുമാരി
തിരുവനന്തപുരം	ജി.യല്ലു.എൽ.പി.എസ്. കണ്ണമീറ
കെ.വി. സജേഷ്	കൊല്ലം
ജി.എൽ.പി.എസ്. മാളിക, വയനാട്	അനിത ഹരി
ഡി. അബ്ദുൽ നാസീർ	ജി.യു.പി.എസ്. രാമപുരം
ധയർ, തൃശ്ശൂർ	തിരുവനന്തപുരം
രാജേഷ് എസ്. വള്ളിക്കോട്	രമേഷ് കാവിൽ
ജി.എൽ.പി.എസ്. കൊടുന്തര	ജി.എച്ച്.എസ്. ആഴചവട്ടം
പത്തനംതിട്ട	കോഴിക്കോട്
ഡോ. ടി.കെ. അബ്ദുൾ അലി	എം. ശൈഹർഷൻ
ധയർ, എറണാകുളം	നമ്പ്രത്തകര യു.പി.സ്കൂൾ
	കൊയിലാണ്ടി, കോഴിക്കോട്

ചിത്രകാരരാഖി

സന്തോഷ് വെളിയന്നുർ
 രാജീവ് എൻ.ടി., ജി.എച്ച്.എസ്.എസ്. തരിയോട്, വയനാട്
 ഷാജിമാത്യു മലയാലപ്പുഴ

വിദ്യാഭ്യരിശ്വാസ

ഡോ. പി. സോമനാഥൻ, കോഴിക്കോട് സർവകലാശാല
 പ്രോഫ. പി. നാരായണമേനോൻ, നദനം, അരിയന്നൂർ
 ഡോ. വിജയൻ ചാലോട്, എസ്.എസ്.എ., കണ്ണൂർ
 കെ.എം. ഉള്ളിക്കുഷ്ണൻ, ധയർ, കണ്ണൂർ

അക്കാദമിക് കോഡിനേറ്റർ

ഡോ. പി.കെ. തിലക്
 റിസർച്ച് ഓഫീസർ, എസ്.സി.ഇ.ആർ.ടി.



സംസ്ഥാന വിദ്യാഭ്യാസ ഗവേഷണ പരിശീലന സമിതി (SCERT)

വിദ്യാഭ്യാസം, പുജപ്പുര, തിരുവനന്തപുരം 695 012



ഉള്ളടക്കം

6. കളിയും കാരുവും 75
പട്ടം 76
എലിയും പുച്ചയും 83
7. ഒരു സ്വപ്നം പോലെ 89
നീലാകാശം 90
കണ്ണാടിയമ്പുകൾ 94
വസന്തം വന്നഷ്ടാർ 101
8. വെളിച്ചം പകർന്നവർ 107
ശ്രീകൃതാമ 108
മുൻപേ നടന്നവർ 112
വലീമയുടെ കൊട്ടാരം 118
9. അറിയാൻ, അറിയിക്കാൻ 125
വാർഷഫിലേ 126
ആകാശവാൺി 130

6

കളിയും കാര്യവും



- ഈ കളി ഏതാണ്?
- നിങ്ങൾക്കിണിച്ചപ്പെട്ട കളികൾ ഏതെല്ലാം? എന്തുകൊണ്ട്?

പടം

നല്ല വണ്ണവും നല്ല പൊക്കവുമുള്ള ഒരു കുട്ടി
പടം പറപ്പിക്കുകയാണ്. പെട്ടേൻ പടമൊരു
മരത്തിന്റെ അറ്റത്തെക്കൊന്തിൽ തങ്ങി.
ഒരു കരടിക്കുട്ടി ആ മരത്തിനേലിരിക്കുന്നുണ്ട്.

മനുഷ്യകുട്ടി ആ കരടിയോട് പറഞ്ഞു:
“ആ പടമൊന്ന് താഴെയിട്ടു തരു.”

കരടിക്കുട്ടിക്കു മനുഷ്യരുടെ ഭാഷയിൽപ്പ്
അതിനാൽ, അവൻ കുട്ടിയുടെ നേരെ
മിച്ചിച്ചു നോക്കിക്കൊണ്ട് ഇളിച്ചുകാടി.

“നീയെടുത്തു തനില്ലെങ്കിൽ വേണ്ട.
നാൻ തന്നെ കയറിവന്നുക്കാം.”

കുട്ടി വിളിച്ചു പറഞ്ഞുകൊണ്ട്
മരത്തിനേലേക്ക് കയറാൻ തുടങ്ങി.

ഒരു മനുഷ്യകുട്ടി താനിൽക്കുന്ന
മരത്തിനേലേക്ക് കയറിവരുന്നത്



കരടിക്കുട്ടിക്ക് ഇഷ്ടപ്പെട്ടില്ല.
 അതിനാൽ അവൻ കുട്ടിയെ പേടിപ്പിച്ച്
 താഴെയിറക്കാൻ മുരഞ്ഞുകൊണ്ടിരുന്നു. എന്നിട്ടും
 കുട്ടി വരികതനെന്നയാണെന്നു കണ്ട് കരടിക്കുട്ടി
 കുടുതൽ ഉച്ചത്തിൽ മുരളുകയും കുടുതൽ വേഗം
 മേലോട് കയറുകയും ചെയ്തുകൊണ്ടിരുന്നു.
 അങ്ങനെ കയറിക്കയറി മനുഷ്യക്കുട്ടിയും
 കരടിക്കുട്ടിയും മരത്തിന്റെ ഒരു മുകളിലെത്തലും
 താഴെ വീഴലും ഒന്നിച്ചു കഴിഞ്ഞു.

കരടിക്കുട്ടി കാല് തെറ്റി വീണതല്ല.
 മനുഷ്യക്കുട്ടി പിടിവിട്ട് വീണതല്ല.

അവരിരുവരുടെയും തടി താങ്ങാനാകാതെ
 മരക്കാബോടിന്നു വീണതാൻ.

വീണ ഉടനെ ഇടവും വലവും നോക്കാതെ
 കരടിക്കുട്ടി പാഞ്ഞു.

പട്ടമെടുത്ത് ആകാവുന്നതെ വേഗം മനുഷ്യക്കുട്ടിയും
 വീടിലേക്കോടി.

സംഭവമെല്ലാം കേടുകഴിഞ്ഞപ്പോൾ തള്ളകരടി
 പാഞ്ഞു. “കൊച്ചുരസികാ, നീയൊരു നല്ല കമ
 കെട്ടിയുണ്ടാക്കിയല്ലോ!”

മനുഷ്യക്കുട്ടിയുടെ അമ്മ പറഞ്ഞതിങ്ങനെന്നയാണ്:
 “പടം പറപ്പിക്കാൻ കാട്ടിലേക്ക് പോയത് തെറ്റ്.
 കരടിയുള്ള മരത്തിനേൽ കയറിയത് വലിയ തെറ്റ്.
 വീണിട്ട് കാലോടിയാണ്ടത് ഭാഗ്യം. കരടി നിനെ
 കൊന്നു തിന്നാണ്ടത് മഹാഭാഗ്യം!!”

- കുഞ്ഞുമ്പി



അഭിനയിക്കാം

ഈ സന്ദർഭങ്ങൾ കമയിൽനിന്ന് കണ്ടെത്തു, അഭിനയിച്ച് അവതരിപ്പിക്കു.

- കൂട്ടി പട്ടം പറപ്പിക്കുകയാണ്.
- കൂട്ടി മരത്തിൽ കയറുകയാണ്.
- കൂട്ടിയെ പേടിപ്പിക്കാൻ കരടിക്കൂട്ടി മുരണ്ടുകൊണ്ടിരുന്നു.
- വീണ ഉടനെ ഇടവും വലവും നോക്കാതെ കരടിക്കൂട്ടി പാണ്ടു.



വായിക്കാം കണ്ടെത്താം

- മരത്തിൽ കരടിക്കൂട്ടിയെ കണ്ട കൂട്ടിയുടെ ചിന്തകൾ എന്താക്കേയാവും?
- കൂട്ടി മരത്തിൽക്കയറാൻ തുടങ്ങിയപ്പോൾ കരടിക്കൂട്ടി ഭയപ്പെടാൻ കാരണം എന്തായിരിക്കും?
- “കരടിക്കൂട്ടിക്ക് മനുഷ്യരുടെ ഭാഷ അറിയില്ല.”

കൂട്ടി സംസാരിക്കുന്നതു കേടപ്പോൾ കരടിക്കൂട്ടി എന്താക്കേയാവും ചിന്തിച്ചിട്ടുണ്ടാവുക?

പറയാം പറയാം

- വീടിലെത്തിയ കൂട്ടി അമ്മയോട് എന്താക്കേയാവും പറഞ്ഞിട്ടുണ്ടാവുക?
രണ്ടു പേരായി തിരിഞ്ഞ് പറയു. (ഒരാൾ കൂട്ടി, ഒരാൾ അമ്മ.)

ഇഷ്ടപ്പെട്ടതെന്ത്?

തള്ളക്കരടി പറഞ്ഞതും അമ്മ പറഞ്ഞതും വായിച്ചല്ലോ.

ആരു പറഞ്ഞതാണ് നിങ്ങൾക്ക് കൂടുതൽ ഇഷ്ടപ്പെട്ടത്? എന്തുകൊണ്ട്?



സംഭാഷണം എഴുതാം

മനുഷ്യരുടെ ഭാഷ അറിയാമായിരുന്നുകിൽ കരടിക്കുട്ടിയും
മനുഷ്യകുട്ടിയും തമിൽ എന്നൊക്കെയാവും സംസാരിച്ചിട്ടുണ്ടാവുക?

കരടിക്കുട്ടി : ഏയ്, നീയെന്തിനാണ് മരത്തിലേക്ക് കയറി
വരുന്നത്?

മനുഷ്യകുട്ടി :

കരടിക്കുട്ടി :

മനുഷ്യകുട്ടി :



ധയൻ എഴുതാം

കുട്ടിയുടെ ജീവിതത്തിൽ ദിവസവും രസകരമായ ഒരുപാട്
സംഭവങ്ങൾ ഉണ്ടാവുന്നുണ്ട്. കരടിക്കുട്ടിയെ കണ്ണ ദിവസം കുട്ടി
തന്റെ ധയൻിയിൽ എന്നൊക്കെയാവും എഴുതിയിട്ടുണ്ടാവുക?



പദങ്ങൾ കണ്ടതാം

‘കയറിക്കയറി’ എന്ന പദം ശ്രദ്ധിച്ചുവള്ളോ. ഇതുപോലുള്ള മറ്റ്
പദങ്ങൾ എഴുതുക. ഉദാഹരണം : ചാടിച്ചാടി

.....

.....



ഉറക്ക വായിക്കാം

കമ മറ്റുള്ളവർക്ക് വ്യക്തമാകുന്ന വിധത്തിൽ വായിക്കുക.
വായനയിൽ നിങ്ങൾക്ക് ഇഷ്ടമായത് എന്തെല്ലാം?

- ◆ ഉറക്ക വായിച്ചത്
- ◆
- ◆



പട്ടം നിർമ്മിക്കാം



എങ്ങനെയാണ് പട്ടം നിർമ്മിക്കുന്നത്?

കുട്ടികാരുമായി ആലോചിക്കു. അധ്യാപികയുടെ
സഹായത്തോടെ പട്ടം ഉണ്ടാക്കാൻ
ശ്രമിക്കുമ്പോ. നിർമ്മിച്ച രീതി വിവരിച്ചുതു.



സകൽപ്പിച്ചുതാം

പട്ടം പറത്തിക്കൊണ്ടിരിക്കുന്ന
കുട്ടിക്ക് പട്ടത്തിൽക്കയറി
സഞ്ചരിക്കാൻ തോന്തി.
പട്ടത്തിൽക്കയറിയ കുട്ടി
കണ്ണ കാഴ്ചകൾ
എന്താക്കെയായിരിക്കും?



ഭാഗ്യം, മഹാഭാഗ്യം

“കാലോടിയാൺതത് ഭാഗ്യം. കരടി നിനെ കൊന്നു തിന്നാണത്ത്
മഹാഭാഗ്യം!!”

ഇതുപോലെ നിങ്ങൾ പറയാറുണ്ടോ?

ഒരു മാത്യുക നോക്കുക :

നിങ്ങളെ കാണാൻ കഴിഞ്ഞതിൽ സന്ദേശം. ഒപ്പ് ഭക്ഷണം
കഴിക്കാൻ കഴിഞ്ഞതിൽ വളരെ സന്ദേശം.

ഇതുപോലുള്ള വാക്കുങ്ങൾ നിർമ്മിക്കുക.

.....

.....

.....

പാടം കളിക്കാം

ഇന്ന് കവിതാഭാഗം
ചൊല്ലിക്കൊണ്ട് സംസ്ഥായി കളിക്കു.



“പെക്കിളിയേ! പെക്കിളിയേ!

കളിയാടിടാൻ വരുമോ നീ?”

“പാടില്ലാ, ചുള്ളികളാൽ
കുടുചമയ്ക്കാൻ പോകുന്നു.”

“വണ്ണത്താനേ! വണ്ണത്താനേ!

കളിയാടിടാൻ വരുമോ നീ?”

“പാടില്ലാ, പുകളൈലെ-
തേൻ നുകരാൻ പോകുന്നു.”

“കുട്ടിക്കനേ! കുട്ടിക്കനേ!

കളിയാടിടാൻ വരുമോ നീ?”

“പാടില്ലാ, കാടുകളിൽ
മേയാനായ്പേംകുന്നു.”

“ചെറുനായേ! ചെറുനായേ!

കളിയാടിടാൻ വരുമോ നീ?”

“പാടില്ലാ, യജമാനേ
വാതിലു കാക്കാൻ പോകുന്നു.”

കളിയാതേ വേലയ്ക്കായ്

എല്ലാരും പോയപ്പോൾ

നാണിച്ചാച്ചുറുപയ്ക്കിൽ

പോയല്ലോ കളരിയിലും.

- പത്രം കേരളവർമ്മ





പട്ടം പരയുന്നത്

ഞാൻ വെറുമൊരു കടലാസായിരുന്നു.....

എലിയും പുച്ചയും

രൂ മാർജാരം വന്ഭുവി രാത്രിയി-
 ലിരയും തെണ്ടി നടക്കുന്നേരം
 തരസാ ചെന്നൊരു വലയിൽച്ചാടി
 കരവും കാലുമിളക്കാൻമേലാ;
 പരവശനപ്പോൾ ഞ്യാവു, ഞ്യാവു,
 കരവുതും ചെയ്തവിടെ വലഞ്ഞു.
 അരികേയുള്ളാരു പോടിലിരിക്കും
 പെരുതായുള്ളാരു മുഷികനപ്പോൾ
 അരിയായുള്ളാരു പുച്ചത്തടിയൻ
 കരയുന്നതു കേട്ടോനു വിരഞ്ഞു,
 ഉരിയാടാതെ മുവം കാട്ടുന്നതു-
 മൊരുകുറി കണ്ണാൻ പുച്ചയുമപ്പോൾ
 സരസതയോടു വിളിച്ചാനവനെ-
 “പ്രവശനായ് ഞാൻ മുഷികവീര!
 വലയിൽ ചാടി വലഞ്ഞിതു ഞാനൊരു
 ഫലമില്ലാതെ മരിപ്പാറായി,
 എലിയും പുച്ചയുമനേധ്യാന്യം ബഹു



കലഹികളെന്നാരു ചൊല്ലതുകൊള്ളാം
 കലഹമെന്നിക്കു ഭവാനോടില്ലതു
 നലമൊടു നീയിഹ ബോധിക്കേണം,
 വലയുടെ ചരടു കടിച്ചുമുറിപ്പാൻ
 പലപല കൗശലമങ്ങുണ്ടാലോ
 എലിയെന്നല്ല ഭവാനോരു ദശയിൽ
 പൂലിയെക്കാള്ളതി വസനതാകും.”
 പലവിധമിങ്ങെന മാർജാരകനുടെ
 പരവശവാക്കുകൾ കേടുരുന്നേരം
 എലിയതു ബോധിച്ചതികേ ചെന്നമെ
 വല കണ്ണിപ്പാൻ വട്ടംകുടി.

(ബോധയാത്ര) - കുമ്പുമ്പന്സ്യാർ



പദ്ധതികൾ

മാർജാരം	- പുച്ച്	അരി	- ശത്രു
മുഷികൾ	- എലി	ഉരിയാടുക	- പറയുക
തരസാ	- പെട്ടുന്ന്	കലഹം	- വഴക്ക്
വന്തുവി	- കാടുപ്പദ്ധതി	ദശ	- അവസരം
പരവശൻ	- കഷീണിതൻ	കരവുതും	- കരയുകയും
കരം	- കൈക	കണ്ണിക്കുക	- മുറിക്കുക



വരികൾ കണ്ടത്താം



- എലിയും പുച്ചയും വലിയ ശരീരമുള്ളവരാണ് എന്നു സുചിപ്പിക്കുന്ന വരികൾ.
- കാര്യം കാണാനായി പുച്ച എലിയെ പ്രശംസിക്കുന്ന വരികൾ.
- എലിക്ക് പുച്ചയെ രക്ഷിക്കാൻ വലിയ താൽപൂര്യമില്ലായിരുന്നു എന്നു സുചന ലഭിക്കുന്ന വരികൾ.



ഉത്തരം കണ്ടത്താം



- വലയിൽ ചാടിയ പുച്ച അനുഭവിച്ച പ്രധാനങ്ങൾ എന്തെല്ലാം?
- എലി ഉരിയാടാതെ മുവം കാട്ടിയത് എന്തുകൊണ്ടായിരിക്കും?
- “സരസതയോടു വിളിച്ചാനവനേ..” അമാർമ്മത്തിൽ പുച്ച എലിയെ സരസമായി വിളിക്കുന്ന പതിവുണ്ടോ?
എന്തിട്ടും അങ്ങനെ വിളിച്ചത് എന്തുകൊണ്ടാവാം?
- എലിയെ പ്രശംസിച്ചുകാണ്ട് പുച്ച പറയുന്ന വാക്കുകൾ ഏതെല്ലാം?
എന്തിനാണങ്ങനെ പ്രശംസിക്കുന്നത്?
- സഹായമാവശ്യപ്പെട്ടപ്പോൾ എലി എന്താവും ചിന്തിച്ചിട്ടുണ്ടാവുക?




അഭിനയിക്കാം

- പുച്ച നടന്നുനടന്ന് വലയിൽ കുടുങ്ങുന്നത്.
- പുച്ച എലിയെ വിളിക്കുന്നത്.
- എലി വല കടിച്ചുമുൻക്കുന്നത്.



സംഭാഷണം എഴുതാം




പുച്ച എലിയോട് സഹായം അപേക്ഷിക്കുന്നു. അപ്പോൾ അവർ തമിൽ നടക്കാനിടയുള്ള സംഭാഷണം എഴുതുക.



പുച്ച :

എലി :

പുച്ച :



എലി :

പുച്ച :

എലി :

കമ തുടരാം

- പുച്ച രക്ഷപ്പെട്ട ശേഷം എന്നൊക്കെയാവും സംഭവിച്ചിട്ടുണ്ടാവുക?
- പുച്ച എലിക്ക് പ്രത്യുപകാരം ചെയ്ത കമയുണ്ടാക്കാം.

കമ കേട്ടഴുതാം

‘പുച്ചയ്ക്കാരു മണികെട്ടും’ എന്ന കമ കേട്ടിട്ടുണ്ടാ?

അ കമ സ്വന്തം ഭാഷയിൽ എഴുതുക.

എത്രയെത്ര കമകൾ

- ‘ദോം അൻഡ് ജേറി’ കമയിൽ ഏതെങ്കിലും ഒരെണ്ണം പറയാമോ?



ഇളം നൽകുക

- കവിത തുള്ളപ്പാടിന്റെ ഇളംത്തിൽ ചൊല്ലുക.
- മറ്റെതക്കിലും ഇളംത്തിൽ ഇ കവിത ചൊല്ലിനോക്കു.




ചൊല്ലി സ്വിക്കാം

- പാണ്ടൻനായുടെ പല്ലിനു ശൗര്യം പണ്ടപ്പോലെ ഫലിക്കുന്നില്ല.
- മുളപ്പുവൊടിയേറ്റുകിടക്കും കല്ലിനുമുണ്ടാമെരു സഹരദ്ദും
- ലക്ഷം മാനുഷർ കൃടുസ്വോച്ചതിൽ ലക്ഷണമൊത്തവരോന്നോ രണ്ടോ

ഈതുപോലെ കുഞ്ഞനമ്പ്പാരുടെ പ്രസിദ്ധമായ വരികൾ ശേഖരിച്ച് പതിപ്പ് തയാറാക്കുക.

ചിത്രത്തിൽനിന്ന് കമ

വലയിൽ അകപ്പെട്ട സിംഹത്തെ എലി സഹായിച്ചിരിക്കുമോ? ഒരു കമ എഴുതുക.



ശേഖരിക്കാം

കുഞ്ഞനമ്പ്പാരുമായി ബന്ധപ്പെട്ട ഫലിതം കലർന്ന ചില കമകൾ ശേഖരിക്കുക.



വരയ്‌ക്കാം

പുച്ചയും എലിയും സംസാരിച്ചുകൊണ്ട് നടക്കുകയാണ്.

ചിത്രത്തിൽ എലിയെ വരച്ചു ചേർക്കുക.

ചിത്രത്തിന് ഒരു അടിക്കുറിപ്പ് നൽകുക.



എന്റെ അഭിനയം

- കമാപാത്രങ്ങളുടെ പലനങ്ങൾ
നന്നായി അവതരിപ്പിക്കാൻ സാധിച്ചു.
- കമയിലെ സന്ദർഭങ്ങളെ
സംഭാഷണങ്ങളാക്കി മാറ്റാൻ കഴിത്തു.
- സംഭാഷണങ്ങൾ ഭംഗിയായി അവതരിപ്പിച്ചു.
- യോജിച്ച വേഷം, മുവാംമുടി
തൃടങ്ങിയവ ഉപയോഗിച്ചു.



രൂ സ്വപ്നം പോലെ



ചിത്രം നോക്കി കമകൾ ഉണ്ടാക്കു.



നീലാകാശം

അതിരില്ലാതെ പരന്നുകിടപ്പു-
ണാകാശം, നീലാകാശം
അവിടെപ്പുകഴിക്കണക്കേ പായാൻ
കവിയുന്നുണ്ടോ മോഹം
ചിരകില്ലാതെ പറക്കാനാമോ
ചിന്താശുന്യതയല്ലോ?
ഗഗനരമത്തിൽ കയറിപ്പോകാം
ഗതിയില്ലപ്പോ വേരോ
എന്നാലെൻ്റെ മനസ്സിനു ചെല്ലി-
മെല്ലാദിക്കില്ലുമൊപ്പം
ചിരകില്ലാതെ, രമമില്ലാതെ
പാറാനെന്നേന്നെന്നയാവും?
ആരു കൊടുത്തു ശക്തി മനസ്സിനു
ദുരം തരണംചെയ്യാൻ?

-വൈണ്ണിക്കുളം ശോപാലകുറുപ്പ്



ഉത്തരം കണ്ടെത്താം

- ആകാശത്തിന്റെ സവിശേഷതകൾ എന്തെല്ലാം?
- എന്നാവാം ചിന്താശുന്യമായ മോഹം?
- “നീലാകാശത്തിൽ പക്ഷികളുകേ പായാൻ മോഹം” -
മോഹം എങ്ങനെ സാധിക്കുമെന്നാണ് കൂടി സങ്കൽപ്പിക്കുന്നത്?
- എന്നാണ് മനസ്സിനുള്ള ശക്തി?

തലക്കെട്ട് നൽകാം

- ഈ കവിതയ്ക്ക് ചേരുന്ന മറ്റാരു തലക്കെട്ട് നൽകുക.



ഇറണ്ണം കണ്ടെത്താം

- കവിതയ്ക്ക് യോജിച്ച ഇറണ്ണം കണ്ടെത്തി കൂസിൽ
അവതരിപ്പിക്കുക.

മോഹങ്ങൾ എഴുതാം

- ◆ കവിതയിലെ കൂട്ടിയെപ്പോലെ നിങ്ങൾക്കും മോഹങ്ങളില്ല?
- ◆ ആരായിത്തീരാനാണ് ആഗ്രഹം?
- ◆ എന്തുകൊണ്ടാണ് അങ്ങനെ ആഗ്രഹിക്കുന്നത്?



വർകൾ കൂട്ടിച്ചേരിക്കാം

കാടും മെടും കാട്ടാറും
കൂട്ടരെ നോക്കിച്ചൊല്ലുന്നു
എന്താരു സുവമാണീ വഴി വന്നാൽ
പാടും പാടിക്കൈളിയാടാം

.....

.....

.....



ചൊല്ലി റസിക്കാം

- ചിരകു കുരുത്തു തുടങ്ങും മുന്നോരു
ചിന്മഹിരുവി നിന്തക്കുന്നു
നീലാകാശം കൂട്ടിനരികെ
നിന്നു പതുക്കൈ വിളിക്കുന്നു.
- എല്ലാ നാളും മണിൽ നടപ്പിൽ-
നിലേം കുതുകം നിരുപിച്ചാൽ
മാനത്തൊന്നു പറക്കാത്തങ്ങെന
ഞാനമരുന്നതു ശരിയാമോ?
- കുണ്ടിലിരിക്കും തവളക്കുണ്ടിനു
കുന്നിൻ മീതെ പറക്കാൻ മോഹം.



വാക്കുകൾ വേർത്തിരിക്കുക

ഉദാ: പരനുകിടപ്പുണ്ടാകാശം - പരന് + കിടപ്പുണ്ട് + ആകാശം

- അവിടപ്പുകഴിക്കണക്കേ :

- കവിയുന്നുണ്ടോ :

- ചെല്ലാമെല്ലാദിക്കിലും :

- പാറാത്തങ്ങെനയാവും :



പകരം പദം കണ്ടെത്താം

താഴെ കൊടുത്ത പദങ്ങൾക്കു പകരം കവിതയിൽ ഉപയോഗിച്ച് വാക്കുകൾ കണ്ടെത്തി എഴുതുക.

- ആകാശം : ഗഗനം
- തേര് :
- വഴി :
- അതിർത്തി :
- ഓടുക :
- മരിക്കുക :

കമ കേൾക്കാം

- പാംതിൻ്റെ ആദ്യഭാഗത്തു നൽകിയ ചിത്രം നോക്കി എഴുതിയ കമകൾ മെച്ചപ്പെടുത്തി ബാലസഭയിൽ അവതരിപ്പിക്കുക.



വിലയിരുത്താം

- | | |
|--|--|
| <ul style="list-style-type: none"> ◆ കവിതയ്ക്ക് യോജിച്ച ഇംഗ്ലീഷ് കണ്ടെത്താൻ എനിക്ക് കഴിയും. | |
| <ul style="list-style-type: none"> ◆ ചിത്രത്തിൽ നിന്ന് ഒരു കമയുണ്ടാക്കാൻ എനിക്ക് സാധിച്ചു. | |
| <ul style="list-style-type: none"> ◆ തനിരിക്കുന്ന വരികളുടെ തുടർച്ചയെഴുതാൻ എനിക്ക് കഴിയും. | |
| <ul style="list-style-type: none"> ◆ പദങ്ങൾ പിരിച്ചെഴുതാനും കൂട്ടിച്ചേരിക്കാനും എനിക്ക് സാധിച്ചിട്ടുണ്ട്. | |

കണ്ണാടിയന്ത്രകൾ

പ്രാചീനഗ്രേസിലെ ഏശ്വര്യപുർണ്ണമായ ഒരു കൊച്ചുരാജ്യമായിരുന്നു സൈറാക്യൂസ്.

അധികാരികളും സമാധാനപ്രിയരുമായ ജനങ്ങൾ.

അവരിൽ കുറേപ്പേര് കൃഷികാരായിരുന്നു.
മറുചിലർ കടലിൽനിന്ന് മീൻ പിടിച്ചു.

ഹരോൺ രാജാവിന്റെ ഭരണത്തിൽ അവർ
സന്തോഷത്തോടെ ജീവിച്ചു.

അങ്ങനെയിരിക്കേയാണ് ആ വാർത്തയെത്തിയത്.
മീൻ പിടിക്കാൻ പോയ ചിലരാണ് വാർത്ത
കൊണ്ടുവന്നത്. കുറേ കപ്പലുകൾ
സൈറാക്യൂസിലേക്കു നീങ്ങുന്നു!

സൈറാക്യൂസ്‌സൈന്യത്തിന്റെ തലവനും ചില
പടയാളികളും അടുത്തുള്ള കുന്നിൻ മുകളിലേക്ക്
ഓടി. അവിടെ നിന്ന് ദുരദർശിനിയിലൂടെ
കടലിലേക്ക് നോക്കി.

ശരിയാണ്, കുറേ കപ്പലുകൾ സൈറാക്യൂസ്
ലക്ഷ്യമാക്കി വരുകയാണ്. കപ്പലുകൾക്ക്
മുകളിൽ പറക്കുന്ന കൊടികൾ കണ്ണ
സൈന്യാധിപൻ ചുണ്ടുകൾ മന്ത്രിച്ചു:
“രോമാക്കാർ”

രാജാവിനെ വിവരം ധരിപ്പിച്ചു.

അദ്ദേഹം മന്ത്രിമാരെയും സൈന്യാധിപനെയും
വിളിച്ചുചേര്ത്തു.

രോമാക്കാരെ നേരിടാനുള്ള ശക്തി അവർക്കില്ല.

കാരണം, സൗക്യസിന്റെ സെസന്യം വളരെ
ചെറുതായിരുന്നു.

ഇങ്ങനെന്നൊരു വിഷമസന്ധിയെക്കുറിച്ച് ഇതിനു
മുമ്പ് ചിന്തിച്ചിട്ടേയില്ല. ഈനി എന്തു ചെയ്യും?
രാജ്യത്തെയും ജനങ്ങളെയും രക്ഷിച്ചേ തീരു.
അതിനെന്നതാണോരു വഴി...?

“ആർക്കിമെഡസ്... ആർക്കിമെഡസിനെ വിളിക്കു.
എന്തെങ്കിലും വിദ്യ അദ്ദേഹം കാണാതിരിക്കുമോ?”

പണ്ട് പല വിഷമപ്രശ്നങ്ങളിൽനിന്നും രാജാവിനെ
രക്ഷിച്ചത് ആർക്കിമെഡസ് ആയിരുന്നു; അതീവ
ബുദ്ധിശാലി.

“എങ്കിലും ഇത്രയും വലിയ സെസന്യെത്തെ നേരിടാൻ
ആർക്കിമെഡസിന് എങ്ങനെ കഴിയും?”
സെസന്യാധിപന് അപ്പോഴും സംശയമായിരുന്നു.

ആർക്കിമെഡസ് രാജസന്നിധിയിൽ എത്തി. അദ്ദേഹം
വിവരങ്ങളാക്കേ അറിഞ്ഞുകഴിഞ്ഞിരുന്നു.





‘അരമനഹസ്യം
അങ്ങാടിപ്പാട്,
എന്നാണലോ.

“ആർക്കിമെഡസ്, എന്തു
ചെയ്യാൻ കഴിയും നമുക്ക്?”
രാജാവ് ചോദിച്ചു.

കുറച്ചുനേരം എന്തോ ആലോച്ചിച്ചിട്ട്
അദ്ദേഹം ഉറപ്പിച്ചു പറഞ്ഞു:

“പ്രദോ, രോമാക്കാരെ തുരത്തിയോടിക്കാം;
ചില സാധനങ്ങൾ കിട്ടുകയാണെങ്കിൽ.”
ആർക്കിമെഡസ് പറഞ്ഞ സാധനങ്ങൾ എല്ലാം
തയാറായി. അതുകൊണ്ട് സെന്റ്യാധിപൻ
ചിത്രയടക്കാൻ പാടുപെട്ടു...

കുറേ വലിയ കണ്ണാടികളും പിന്ന കുറേ
മരക്കാലുകളും. സെന്റ്യാധിപൻ അൽപ്പം
പരിഹാസന്നതാട പറഞ്ഞു:

“നല്ല ആയുധങ്ങൾ! ഇതുകൊണ്ടാണോ
രോമാക്കാരെ തോൽപ്പിക്കുന്നത്?
ഇതു മുഖം നോക്കാനലേ കൊള്ളു.”

ആർക്കിമെഡസ്
നന്നാം പറഞ്ഞില്ല.

കണ്ണാടികളും മര
ക്കാലുകളും ചുമ
നൃക്കാണ്ട്

ആർക്കിമെഡസും കൂട്ടരും കുനിൻമുകളിലേക്ക്
കയറിപ്പോയി. എന്നായിരിക്കും ആർക്കിമെഡസ്
ചെയ്യാൻ പോകുന്നത്? രാജസദസ്സിൽ
ചർച്ചയായി.

അദ്ദേഹം ഇതുവരെ പറഞ്ഞ
കാര്യങ്ങളെല്ലാം ചെയ്തുകാണിച്ചിട്ടുണ്ട്.
പക്ഷേ, ഇക്കാര്യത്തിൽ
വിജയിക്കുമെന്ന് ആർക്കും ഒരുറപ്പും
ഉണ്ടായിരുന്നില്ല.

ചെറുതെക്കിലും വീരമാർ
ഉൾക്കൊള്ളുന്ന സെറാക്കുസിൻശേ
സെസന്യും കടൽകരയിലെത്തി
എന്തിനും തയാറായി നിന്നു.

രോമാക്കാരെ ദുരെ കടലിൽ കണ്ടു തുടങ്ങി.
നിരനിരയായി കുറേ കപ്പലുകൾ. മുകൾത്തട്ടുകളിൽ
ആയുധങ്ങളെന്തിയെ പടയാളികൾ.

രോമാക്കാർ ആവേശത്തിലാണ്. എത്രയും പെട്ടെന്ന്
സെറാക്കുസിലെത്തണം. അവർക്കെന്തു ചെയ്യാൻ
കഴിയും? നിഷ്പ്രയാസം കീഴടക്കാം.
മുന്നോട്ട്...മുന്നോട്ട്..... വേഗം.

പെട്ടെന്ന് സുരൂൻ അവർക്കുന്നേരെ കത്തിജ്ജലിച്ചു.

“എന്ത്? എന്നാണ്ട്?”

രോമാക്കാരുടെ സെസന്യുത്തെ വഹിച്ചുകൊണ്ട് മുന്നേ
പോയിരുന്ന കപ്പലിന് എന്തു പറ്റി?

അതിൽ തീ ആളിക്കത്തുന്നു.

പിന്നാലെയുള്ള കപ്പലുകളിലും തീ പടരുന്നു.

പടയാളികൾ കടലിലേക്ക് ചാടുന്നു.

എന്നാണ് സംഭവിക്കുന്നതെന്ന് ആർക്കും
മനസ്സിലായില്ല. തീപ്പനങ്ങളോന്നും
കപ്പലിലേക്കു വരുന്നതു കണ്ടില്ല.



പിന്നങ്ങനെ?

എങ്ങനെ?

പിരക്കേ വന കപ്പലുകൾക്ക് രക്ഷപ്പെട്ടാൽ മതിയെന്നായി.
അവർ തിരിച്ചു പോകാൻ തുടങ്ങി.

കരയിൽ നിൽക്കുന്ന സൈറാക്കൂസ് സൈനികർ
ആർത്തുവിളിച്ചു. പക്ഷേ, അവർക്കും മനസ്സിലായില്ല,
എന്നാണ് സംഭവിച്ചതെന്ന്.


ഹോരാൺ രാജാവ് ഈ സന്തോഷവാർത്ത അറിഞ്ഞു.

“ഇത് ആർക്കിമെഡസിന്റെ വിദ്യയാണ്. സംശയമില്ല.
എന്നാണ് വിദ്യ്?” രാജാവ് ആർക്കിമെഡസിന്റെ
അടുത്തത്തി. അവിടെ ചില തുണുകളിൽ വലിയ
കണ്ണാടികൾ ഉറപ്പിച്ചിരിക്കുന്നു.

“ആർക്കിമെഡസ്, അങ്ങ് എന്നാണ് ചെയ്തത്?
എങ്ങനെന്നും ആ കപ്പലുകൾക്ക് തീപിടിച്ചത്?”
രാജാവിന് ജിജ്ഞാസ അടക്കാനായില്ല.

“അതു വളരെ ലളിതമാണ് പ്രദേശം.
ഉള്ളിലേക്ക് വളരെ കണ്ണാടിയിൽ
സുര്യരശ്മികൾ തട്ടിച്ചാൽ അത്
ങ്ങു സ്ഥലത്ത് കേന്ദ്രീകരിക്കും.
അ സ്ഥലത്ത് ചുടു വളരെ കൂടും.
തീപിടിക്കും. തെങ്ങൾ അത്
രോമാക്കാരുടെ കപ്പലുകളിൽ
കേന്ദ്രീകരിച്ചു. അതെത്തെന്—”
ആർക്കിമെഡസ് പറഞ്ഞു.

“കൊള്ളാം, സുര്യനാണ്
ഈ കണ്ണാടിയബുകൾ
ഉപയോഗിച്ച് നമ്മുടെ
ശത്രുക്കളെ തുരത്തിയത്
അല്ലോ?” രാജാവ്
ആഫ്രാദത്തോടെ
പറഞ്ഞു.





ഉത്തരം കണ്ടെത്താം

- സൗക്യസിലെ ജനങ്ങളുടെ ജീവിതം എങ്ങനെയുള്ളതായിരുന്നു?
- കപ്പൽപ്പട വരുന്ന വിവരം കൊട്ടാരത്തിൽ അറിയിച്ചത് ആരാൺ?
- രോമാക്കാരാൺ വരുന്നതെന്ന് സൈന്യാധിപൻ തിരിച്ചറിഞ്ഞത് എങ്ങനെ?
- രോമാസൈന്യത്തെ നേരിടാൻ ഹരോൺ രാജാവ് ആർക്കിമെഡസിനെ ആശയിച്ചത് എന്തുകൊണ്ട്?
- ശത്രുസൈന്യത്തെ നേരിടാനായി എന്തൊക്കെ സാധനങ്ങൾ ആയിരിക്കും ആർക്കിമെഡസ് ആവശ്യപ്പെട്ടത്?
- ആർക്കിമെഡസിന്റെ ആവശ്യം കേട്ട സൈന്യാധിപൻ പരിഹാസത്തോടെ ചിരിക്കാൻ കാരണമെന്ത്?
- സൗക്യസിനെ എളുപ്പത്തിൽ കീഴടക്കാമെന്ന് രോമാക്കാർ കരുതാൻ കാരണമെന്ത്?
- രോമാക്കാരുടെ കപ്പലുകൾക്ക് തീവിടിച്ചെങ്ങനെ?

തലക്കെട്ട്

- ‘കണ്ണാടിയവുകൾ’ എന്ന തലക്കെട്ടിനു പകരം ഈ കമയ്ക്ക് മറ്റാരു തലക്കെട്ട് നൽകു ആ തലക്കെട്ട് നൽകാൻ എന്താണ് കാരണം?



ഉറക്കെ വായിക്കാം

- ‘കണ്ണാടിയവുകൾ’ എന്ന കമ മറ്റുള്ളവർക്ക് രസിക്കുന്ന വിധത്തിൽ ക്ഷാസിൽ വായിച്ച് അവതരിപ്പിക്കു.



ശാസ്ത്രകമകൾ കണ്ടെത്താം

- ബാലമാസികകൾ, പുസ്തകങ്ങൾ എന്നിവയിൽനിന്ന് ശാസ്ത്രകമകൾ കണ്ടെത്തി ക്ലാസിൽ അവതരിപ്പിക്കു.

ഒളിഞ്ഞിരിക്കുന്നത് എത്തെല്ലാം

- കളങ്ങളിൽ ഒളിഞ്ഞിരിക്കുന്ന രാജ്യങ്ങൾ എത്തെല്ലാം?

അര	ഇ	ന്ത്യ	ചെ
ർ	മേ	റി	ന
ജി	ഡ്രാ	രി	ലി
എം	റാ	ൻ	കെ



പദ്ധതീവരം

- താഴെ കൊടുത്ത വാക്കുകളുടെ അർഥം ക്ലാസിൽ ചർച്ച ചെയ്ത് എഴുതുക.
പ്രാചീനം, അധ്യാനികൾ, സമാധാനപ്രിയർ, ദുരദർശിനി, വിഷമ പ്രശ്നം, ബുദ്ധിശാലി, രാജസന്നിധി, അരമന, അങ്ങാടിപ്പാട്ട്, പ്രഭു, പോരംടു, നിഷ്പത്യാസം.

വസന്തം വന്നേണ്ണൽ

അതൊരു വലിയ പുന്നോട്ടമാണ്. പച്ചപ്പുട്ട് വിരിച്ചതു
പോലുള്ള പുല്ല്. അവയ്ക്കിടയിൽ കൊച്ചുകൊച്ചു പുകൾ.
തലയുയർത്തി നിൽക്കുന്ന പീച്ച് മരങ്ങൾ. പിക് നിറത്തിലുള്ള
പുകൾക്കാണ് അവ മുടിയിരിക്കുന്നു. പുകൾക്ക് ചുറ്റും
ഹരിക്കളിക്കുന്ന പുന്പാറകൾ.
മുളിപ്പുറക്കുന്ന വണ്ണത്താമാർ. പഴങ്ങൾ തിന്ന് പാടുപാടുന്ന
കിളികൾ.

രുദിവസം ആ പുന്നോപ്പിൻ്റെ ഉടമ തിരിച്ചേത്തി.
രു തടിയൻ. കുരേകാലമായി ദൂരെ ഒരു
കുട്ടുകാരനോടൊപ്പം താമസിക്കുകയായിരുന്നു.
പുന്നോപ്പിലെ കാഴ്ച കണ്ണ് അയാൾക്ക് അരിശം വന്നു. കുറേ
കുട്ടികൾ അതാ അവിടെ കളിക്കുന്നു. ചെടികൾ പിടിച്ചുവലിച്ചും
മരക്കാബുകളിൽ കയറിമരിഞ്ഞും അവർ തോട്ടം ആകെ
നാശമാക്കിയിരിക്കുന്നു.
കോപം കൊണ്ട് അയാളുടെ കണ്ണുകൾ ചുവന്നു. കൊന്പൻമീശ
വിരച്ചു.

“ആരാൺ നിങ്ങൾ? എന്താണ് നിങ്ങൾക്കിവിടെ കാര്യം?”
പരുക്കൻ ശബ്ദത്തിൽ അയാൾ അലവി. പേടിച്ചുപോയ
കുട്ടികൾ പറപറിന്നു.

“എൻ്റെ തോട്ടം എൻ്റേതു മാത്രമാണ്. ഒരാളും ഇവിടെ കയറി
കളിക്കേണ്ട” -അയാൾ പിരുപിരുത്തു.

പുന്നോപ്പിനു ചുറ്റും അയാൾ വലിയ മതിൽ കെട്ടി.
അവിടെ എഴുതിവച്ചു:

“അതിക്രമിച്ചു കടക്കുന്നവർ ശിക്ഷിക്കപ്പെട്ടും.”
അതോടെ കുട്ടികൾ പുന്നോട്ടത്തിൽ കയറാതായി.

മഞ്ഞുകാലം കഴിഞ്ഞു. വസന്തം വീണ്ടും വന്നു.
നാടു മുഴുവൻ പുകൾ നിറഞ്ഞു. പുമ്പണം
പരത്തുന്ന കാറ്റും പാടുന്ന കിളികളും വീണ്ടുമെത്തി.
എന്നാൽ, ആ തോട്ടത്തിൽ അപോഴും മഞ്ഞുകാലം തന്നെ.



ചെടികളും മരങ്ങളും മന്തുമുടിക്കിടപ്പാണ്. പുന്പാറ്റകളോ കിളികളോ അങ്ങോട് തിരിത്തു നോക്കുന്നേയില്ല.

പുല്ലുകൾക്കിടയിൽനിന്ന് ഒരു കുഞ്ഞുപുവ്യ് പതുക്കൈ തലനീട്ടി നോക്കി. “ഓ, മന്തു മാറിയിട്ടില്ല. കുറച്ചുകുടി ഉറങ്ങാം.” അത് പതിയെ തല വലിച്ചു.

മന്തിനും മുടൽമന്തിനും ബഹുസന്ദേശമായി.

“വസന്തം ഈ തോട്ടത്തെ ഒഴിവാക്കിയിരിക്കുന്നു. വർഷം മുഴുവൻ നമുക്കിവിടെ സുവെമായി കഴിയാം.”

അവർ ഉറപ്പിച്ചു.

മന്ത് വെള്ളത്തെ കുപ്പായം കൊണ്ട് പുല്ലും മുടിമരിച്ചു. മുടൽമന്തിന്റെ വെള്ളപ്പുകയിൽ മരങ്ങൾ മങ്ങിപ്പോയി. തന്നുത്തെ കാറ്റ് ചുള്ളമടിച്ചുകൊണ്ട് അവിടെയെല്ലാം ചുറ്റിയടിച്ചു. ഇടയ്ക്കിടെ മന്തുമാർക്കർ തകർത്തു പെയ്തു.



രോമകുപ്പായവും കമ്പിളിപ്പുതപ്പും ഉണ്ടായിരുന്നിട്ടും
തന്മുത്തു വിറച്ചുകൊണ്ട് തോട്ടമുടമ ഇടയ്ക്കിടെ
ജനാലവിടവിലുടെ പുറത്തേക്കു നോക്കോ.
“ഈ തന്മുപ്പുകാലം എന്താ മാറാത്തത്? പുക്കാലം വരാൻ
വെകുന്നതെന്താ?”

ചുറ്റുപാടുമുള്ള തോട്ടങ്ങളിലെല്ലാം വസന്തത്തിന്റെ
ഉത്സവമാണ്. വസന്തത്തിന്റെ വെളിച്ചും തടിയൻ്റെ
പുന്നോട്ടെത്ത തിരിഞ്ഞുനോക്കിയതെയില്ല. അയാൾക്ക്
പുറത്തിരിങ്ങാൻ പറ്റാതെയായി. എപ്പോഴും വീടിനുള്ളിൽ
മുടിപ്പുതച്ച് ഉറക്കം തനെ. വേരെ ഒന്നും ചെയ്യാനില്ല.

എ ദിവസം രാവിലെ മധുരമുള്ള എ പാട്ടു
കേടുകൊണ്ടാണ് അയാൾ ഉറക്കമുണ്ടാക്കുന്നത്. കിളിയുടെ
പാട്. എത്രയോ കാലമായി കേൾക്കാതിരുന്ന ശബ്ദം.
അയാൾ ചാടി എഴുനേറ്റ് ജനാല തുറന്നു. പുമ്പാം
അക്കത്തേക്ക് വീശി. തന്മുപ്പില്ലാത്ത സുവമുള്ള കാട്.
അയാൾ പുറത്തേക്കു നോക്കി.

“ഹായ! എന്താണ് കാണുന്നത്? അവസാനം എൻ്റെ തോട്ടം
പുത്തല്ലോ!”

അയാൾ അവിടേക്ക് ഓടി. തോട്ടം നിരയെ പല
വർഷത്തിലുള്ള പുക്കൾ. പാറിപ്പറിക്കുന്ന ശലഭങ്ങളും
പക്ഷികളും.



“അേ! മരക്കാമ്പുകൾ നിരയെ കൂട്ടികളാണല്ലോ?” അയാൾ ചുറ്റും നോക്കി. മതിലിൻ്റെ ഒരു ചെറിയ വിടവില്ലെട കൂട്ടികൾ അക്കതേക്ക് കടന്നുവരുന്നുണ്ട്. മരച്ചീല്ലുകൾ അവരെ മാടിവിളിക്കുന്നു. അവർ മരത്തിലേക്ക് ഓടിക്കയെന്നു. പുകൾ ആടിയുലയുന്നു. പച്ചപ്പേഡുകൾക്കിടയിൽനിന്ന് കുഞ്ഞുപുകൾ തലനീടി പുറത്തുവന്ന് ചിരിക്കുന്നു.

എത്ര വേഗത്തിലാണ് തോട്ടം മനോഹരമായി മാറിയത! അയാൾക്ക് അംഗുതമായി.

പെട്ടുനാണ് തോട്ടത്തിന്റെ അങ്ങേ മുലയിലെ ഒരു മരം അയാളുടെ കണ്ണിൽ പെട്ടത്. അതുമാത്രം പുത്തിടില്ല. അതിന്റെ ചില്ലുകളിൽ ഇപ്പോഴും മഞ്ഞിന്റെ പുതപ്പാണ്. മരച്ചുവട്ടിൽ ഒരു കൊച്ചുകൂട്ടി. അവൻ മരത്തിലേക്ക് കൈനീട്ടുന്നുണ്ട്. അവന് കയറാൻ കഴിയുന്നില്ല. മരം ചില്ലുകൾ താഴ്ത്തിക്കൊടുക്കുന്നു. എന്നിട്ടും അവന് പിടിച്ചു കയറാൻ കഴിയുന്നില്ല. ചാടിപ്പിടിക്കാൻ നോക്കുന്നുണ്ട്.

ആ കാഴ്ച കണ്ണ് അയാളുടെ മനസ്സുലിംഞ്ഞു. അയാൾ ഓടിച്ചുന്ന് കൂട്ടിയെ എടുത്ത് മരക്കാമ്പിലിരുത്തി. അംഗുതം! മരച്ചീല്ലുകളിൽനിന്ന് മഞ്ഞ് അലിഞ്ഞുപോയി. പുകൾ നിരഞ്ഞു. പുന്പാറ്റുകൾ അങ്ങോട് പാറിവന്നു. കിളികൾ ചില്ലുകളിലിരുന്ന് ഉള്ളതാലാടാൻ തുടങ്ങി.

കൂട്ടി സന്തോഷത്തോടെ ഇരു കൈകളും നീട്ടി അയാളുടെ കഴുത്തിൽ ചുറ്റിപ്പിടിച്ച് കവിളിൽ ഉമ്മവച്ചു. അയാൾ പൊടിച്ചിരിച്ചു. മറ്റു കൂട്ടികളെ മാടിവിളിച്ചു.

“കുഞ്ഞുങ്ങളേ, ഈ തോട്ടം ഇനി നിങ്ങളുടേതാണ്. നിങ്ങളുടേത് മാത്രം” -അയാൾ
ഉച്ചത്തിൽ പറത്തു. അവർ സന്തോഷത്തോടെ ഓടിയെത്തി. അയാൾ അവരോടൊപ്പം കൈകോർത്ത് നൃത്തം ചെയ്തു.

അന്നുതന്നെ ആ വലിയ മതിൽ അയാൾ പൊളിച്ചുമാറ്റി.





പറയാം എഴുതാം

- തോട്ടമുടമയുടെ മനസ്സലിൽഡിച്ച കാഴ്ച എന്നായിരുന്നു?
- “തടിയൻ വീട്ടിനുള്ളിൽ മുടിപ്പുതച്ച് ഉറക്കം തന്നെ. വേരെയൊന്നും ചെയ്യാനില്ല.” എന്നാവാം കാരണം?
- വീണ്ടും വസന്തകാലം വന്നപ്പോൾ പുന്നോട്ടത്തിൽ എന്നൊക്കെ മാറ്റങ്ങളാണ് വന്നത്?
- അയാളുടെ ഉദ്യാനത്തിൽ മാത്രം വസന്തം വന്നില്ല. കാരണമെന്തായിരിക്കും?



വായിക്കാം കണ്ണെടുത്താം

- മനോഹരമായ ഒരു പുന്നോട്ടത്തിന്റെ വിവരങ്ങൾ കമയിലുണ്ടാക്കാൻ കണ്ണെടുത്തി കൂടുകാർക്കു വായിച്ചുകൊടുക്കുക.

കാലമേത്?

- ◆ തന്നുത്തു വിരിച്ചു : മൺതുകാലം
- ◆ വിയർത്തു വലഞ്ഞു :
- ◆ നന്നഞ്ഞു കുതിർന്നു :
- ◆ സുഗന്ധം പരത്തി :



സംഭാഷണം എഴുതാം

- പുല്ലുകൾക്കിടയിൽനിന്ന് ഒരുക്കുണ്ടുപൂവ് പതുക്കെ തലനീടി നോക്കി. “ഓ, മൺതു മാറിയിട്ടില്ല. കുറച്ചുകുടി ഉണ്ണോ.” അത് പതിരൈ തല വലിച്ചു. കുണ്ടുപൂവിനോട് പുല്ല് എന്തെല്ലാം പറഞ്ഞിട്ടുണ്ടാവാം?



കണ്ണടത്താം എഴുതാം

അടിവരയിട്ട് പദങ്ങൾക്കു പകരം വാക്കുകൾ പാഠഭാഗത്തുനിന്ന് കണ്ണടത്തി എഴുതാം.

- പുന്നോപ്പിലെ കാഴ്ച കണ്ണട അദ്ദേഹത്തിന് ദേശ്യം വന്നു.
- തോട്ടം നിറയെ പല നിറത്തിലുള്ള പുകൾ.
- മരം കൊമ്പുകൾ താഴ്ത്തിക്കൊടുക്കുന്നു.



താൻ എഴുതിയത്

താഴെ കൊടുത്ത പ്രയോഗങ്ങൾ ഉൾപ്പെടുത്തി വാക്കുങ്ങൾ എഴുതാമോ?

- മൃടിപുതച്ചു
- പാരിപുരക്കുന്ന
- പറപറന്നു



അഭിനയിക്കാം

കോപം കൊണ്ണട അയാളുടെ കണ്ണുകൾ ചുവന്നു. കൊമ്പൻമീശ വിരച്ചു. “ആരാണ് നിങ്ങൾ? എന്താണ് നിങ്ങൾക്കിവിട കാര്യം?” പരുക്കൻ ശബ്ദത്തിൽ അയാൾ അലവി. പേടിച്ചുപോയ കൂട്ടികൾ പറപറന്നു.

- ഈ ഭാഗം അഭിനയിക്കാമോ?



എൻ്റെ സംഭാഷണരചന

- | | |
|---|--|
| <ul style="list-style-type: none"> ◆ സന്ദർഭത്തിന് അനുസരിച്ച് സംഭാഷണം എഴുതിയിട്ടുണ്ട്. | |
| <ul style="list-style-type: none"> ◆ ഒരാൾ പരയുന്നതിന്റെ തുടർച്ച എഴുതാൻ കഴിഞ്ഞിട്ടുണ്ട്. | |
| <ul style="list-style-type: none"> ◆ കമാപാത്രങ്ങളുടെ സ്വഭാവം, സ്ഥാനം തുടങ്ങിയവ പരിഗണിച്ച് എഴുതിയിട്ടുണ്ട്. | |
| <ul style="list-style-type: none"> ◆ മറ്റൊള്ളവർക്ക് എളുപ്പം മനസ്സിലാവുന്ന വിധത്തിൽ തെറ്റില്ലാതെ എഴുതിയിട്ടുണ്ട്. | |

വെളിച്ചം പകർന്നവർ

മനങ്ങുപോലെ വെളുത്ത രണ്ട് ആട്ടിൻകുട്ടികൾ തള്ളയുടെ മുമ്പിലും പിന്മാറുമായി മുടിയുരുമ്പി നടന്നു. കുട്ടികൾ വഴിതെറിപ്പോകുമോ എന്ന വേവലാതികൊണ്ട് തള്ള നടത്തത്തിനു വേഗം കുറച്ചു. ഇടയൻ അവയെ നിയന്ത്രിച്ചുകൊണ്ട് പിന്നാലെ നടന്നു. ബിംബിസാരരാജാവിരുൾ യാഗശാലയിലേക്കാണ് ആ യാത്ര.

ബുദ്ധൻ ആടുകളുടെ അടുത്തത്തി. പിന്നിൽ നടന്നിരുന്ന ആട്ടിൻകുട്ടികൾ മുടന്തുണ്ടായിരുന്നു. കുസൃതിക്കാരനായ ആട്ടിൻകുട്ടിയാണ് മുന്നിൽ നടന്നിരുന്നത്. ബുദ്ധൻ മുടന്തുള്ള ആട്ടിൻകുട്ടിയെ തോളിലേറ്റി. കുസൃതിക്കാരനെ തന്നോടു ചേർത്തു നടത്തി. അത് അനുസരണയോടെ അദ്ദേഹത്തോ ദാപ്പം നടന്നു. യാഗത്തിൽ ബലിയർപ്പിക്കാനുള്ള ആടുകളായിരുന്നു അവയെല്ലാം.

- യാഗശാലയിലെത്തിയ ബുദ്ധൻ ബിംബിസാരനോട് എന്തെല്ലാം പറഞ്ഞിരിക്കാം?
- ആട്ടിൻകുട്ടികളോടുപോലും ദയ കാണിച്ച ബുദ്ധനെക്കുറിച്ചുള്ള കമകൾ കണ്ടെത്തു, പറയു.

കളക്കാമ

ഇമരതേപ്പിലെതെമണിക്കാറിക്കേ
മർമ്മരവാക്കുതിനർമ്മമെന്തോ?
എന്നയൽക്കാരനിൽനിന്നു താൻ ഭിന്ന-
ല്ലെന്നെങ്കു നിന്നിതു വനുരയ്പ്.
മാനത്തു വട്ടത്തിൽ പാറുമീ പക്ഷിതൻ
തേനോലിഗ്രാനത്തിൻ സാരമെന്തോ?
എന്നയൽനാട്ടിൽ നിന്നെൻനാടു വേരെയ-
ല്ലെന്നതു രണ്ടും കണ്ണാതിട്ടുന്നു.
തൻ തിരമാല തനോച്ചയാലീയാഴി
സത്തമെന്തോനു രേപാഷിക്കുന്നു?
ഭൂവണ്ണമൊന്നിനൊന്നന്യമല്ലെന്നതി-
താക്കവേ തൊട്ടിനേതാതിട്ടുനു.
വേദാമത്തിൻ നിന്നിടിദ്ദുങ്കുഡി കൊടിയി-
കാർമ്മകിലെന്തോനു ഗർജിക്കുന്നു?
രണ്ടല്ല നാകവുമുഴിയുമെന്നതു
രണ്ടിന്നും മധ്യത്തിൽ നിന്നുരയ്പ്.

- ഉള്ളുർ എസ്. പരമേശ്വരയുർ



വരികൾ കണ്ടത്തുക

- അയൽക്കാർ തമിൽ വ്യത്യാസമില്ലെന്ന് സുചിപ്പിക്കുന്ന വരികൾ.
- “സമുദ്രം സംസാരിച്ചുകൊണ്ടയിരിക്കുന്നു”
എന്നു സുചിപ്പിക്കുന്ന വരികൾ.



വായിക്കാം പറയാം

- കാറ്റ് നമ്മോട് പറയുന്നതെന്നാണ്? അങ്ങനെ പറയാൻ കഴിയുന്നത് എന്തുകൊണ്ട്?
- തിരമാല നമ്മേ എന്തോഴും ഓർമ്മിപ്പിച്ചുകൊണ്ടിരിക്കുന്നത് എന്താണ്?
- കാറ്റ്, പക്ഷി, മേലും എന്നിവ നമ്മോട് സംസാരിക്കുന്നത് എങ്ങനെയാണ്?
- ഭൂമിയെ സർഗമാക്കാൻ എന്താക്കെ വേണമെന്നാണ് കവിതയിൽ പറയുന്നത്?



പദങ്ങൾ വേർത്തിരിക്കാം

- ഇമ്മരതോപ്പിലെത്തെത്തമണിക്കാറ്റിഞ്ഞ്:
ഇ - മര - തോപ്പിലെ - തെത്തമണി - കാറ്റിഞ്ഞ്

- തേനോലിറ്റാനം:
-

- ഭൂവണ്യമൊന്നിനൊന്നന്മല്ലെന്നത്:
-

- നാകവുമുഴിയുമെന്നത്:
-



വിവിധ ഇന്ത്യൻ പാടം

“ഇമ്മരത്തോപ്പിലെത്തെമണിക്കാറിന്റ്
മർമ്മരവാക്യത്തിനർമ്മമെന്തോ?”

“മാനത്തു വട്ടത്തിൽ പാറുമീ പക്ഷിതൻ
തേനോലിറ്റാനത്തിൻ സാരമെന്തോ”

“തൻ തിരമാല തനോച്ചയാലീയാഴി
സന്തതമെന്തോനു ഹേബാഷിക്കുനു?



ഉത്തരം കണ്ടത്താം

- ‘നമ്മളാനാണ്’ എന്ന ആരാക്കെയാണ് ഓർമ്മിപ്പിക്കുന്നത്?
അത് അവർ എങ്ങനെയാണ് പറയുന്നത്? കവിവാക്യത്തെ
സ്വന്തം വാക്യങ്ങളാക്കി എഴുതുക.

◆ കാറ്റ് :

.....

◆ :

.....

◆ :

.....

- ഒത്തുചേരുന്നുള്ള പാട്ടാണല്ലോ ‘ഹൈക്കുഗാമ്’.
ഇവിടെ ആരോക്കയാണ് ഒത്തുചേരേണ്ടത്?
- ‘ഹൈക്കുഗാമ്’ എന്ന കവിത നിങ്ങൾക്കു നൽകുന്ന സന്ദേശം
സന്താം വാക്കുത്തിലെഴുതുക.



എൻ്റെ പദ്ധതിലേക്ക്

ഉരയ്ക്കുക	- പറയുക
ഗാമ	-
മർമ്മം	-
ആഴി	-
സന്താം	-
ഹോലാഷിക്കുക	-
ദൃംബി	-
നാകം	-
ഉളഭി	-

മുൻപേ നടന്നയാൾ

തിരുവനന്തപുരത്തിനടുത്തുള്ള ചെമ്പഴനി ശ്രാമത്തിലെ ഒരു കൂടിപ്പള്ളിക്കുടം. ചെമ്പഴനി മുതപിള്ള ആശാനാൻ അവിടെ കൂട്ടികൾക്ക് അറിവു പകർന്നു കൊടുത്തിരുന്നത്.

നിലത്തുവിതിച്ച മണലിലിരുന്ന് കൂട്ടികൾ എഴുത്തും വായനയും അഭ്യസിച്ചു. അവർ പത്തുപതിനയും പേരുണ്ടായിരുന്നു. ഓരോ കൂടിയുടെയും പ്രത്യേകതകൾ അറിഞ്ഞ ആശാൻ അവർക്ക് വഴി കാട്ടി.

കൂടിപ്പള്ളിക്കുടത്തിലെ മിടുകനോയ കൂടിയായിരുന്നു നാരാധനാൻ. അവനെ കൂടുകാർ സ്വന്നേഹത്തോടെ നാണു എന്നു വിളിച്ചു. ഗുരു ചൊല്ലിക്കൊടുത്ത പാംങ്ങൾ നാണു പെട്ടെന്ന് പറിച്ചുമനസ്സിലാക്കി.







എത്ര ശ്രമിച്ചിട്ടും നാണുവിന്റെ ഒപ്പുമെത്താൻ
മറ്റു കുട്ടികൾക്കായില്ല. ഇങ്ങനെന്നയായാൽ
എന്തു ചെയ്യും? എല്ലാവർക്കും ഒരുപോലെ
പാംങ്ങൾ ചൊല്ലിക്കൊടുക്കണമെന്നാണ്
ആശാന്തി ആഗ്രഹം. ഓരാൾ മറ്റുള്ളവരേക്കാൾ
എരെ മുന്നിൽ. ഇവരെ ഒരുമിച്ച്
കൊണ്ടുപോകാൻ ഒക്കുമോ? ഗുരു പല
വഴികളും ആലോചിച്ചു.

ആശാന്തി ഇല്ലാത്ത അവസരങ്ങളിൽ നാണു
സഹപാതികളുടെ അടുത്തു ചെല്ലും.
പരിച്ചുറച്ചതെല്ലാം സ്വന്തം
രീതിയിൽ അവൻ അവരെ പഠിപ്പിക്കും. അവൻ
പെട്ടന്ന് കാര്യങ്ങൾ ശ്രദ്ധിക്കാൻ തുടങ്ങി.
ആശാന്തി സന്തോഷമായി. അദ്ദേഹം
നാരാധാരനെ പ്രോത്സാഹിപ്പിച്ചു. അങ്ങനെ
നാണു ആ കൊച്ചുസംഘത്തിന്റെ
നേതാവായി മാറി.

പരിപ്പിച്ചു കഴിഞ്ഞ് ആശാൻ ചോദ്യങ്ങൾ
 ചോദിക്കും. കൂട്ടികൾ ഉത്തരം പറയണം.
 അതാണ് അവിടത്തെ രീതി. എന്നാൽ
 നാരാധരന്റെ ഏത്തിയതോടെ അതിനു
 മാറ്റം വന്നു. ഓരോന്നു പരിപ്പിച്ചു
 കഴിയുമ്പോഴും നാരാധരന്
 സംശയമുണ്ടാകും. അവൻ ആശാനോട്
 ചോദ്യങ്ങൾ ചോദിച്ചുകൊണ്ടിരിക്കും.
 അദ്ദേഹം അതിനെല്ലാം മറുപടി നൽകും.
 കൂടുതൽ കാര്യങ്ങൾ കുറഞ്ഞ സമയം
 കൊണ്ട് പരിക്കാൻ നാരാധരന് ഇതിലൂടെ
 കഴിഞ്ഞു.

ആശാൻ മറ്റു കൂട്ടികളെ ശ്രദ്ധിക്കാൻ
 തുടങ്ങുമ്പോൾ നാരാധരന്
 പുറത്തേക്കിരിങ്ങു.





ചുറുപാടും എന്താക്കെയുണ്ട് കാണാനും
പറിക്കാനും! നാരാധാരൻ ജിജന്താസ
വർധിച്ചു തുടങ്ങി.

നാണു അവിടെയെക്കു ചുറ്റിനടക്കും. ഓരോനും
നോക്കി ആലോചിച്ചു നിൽക്കും. ചുറുപാടുകളിൽ
നിന്ന് അവൻ എന്താക്കെയോ പറിക്കുകയാണ്.
മറ്റു കൂട്ടികൾക്ക് നാരാധാരൻ ഈ പെരുമാറ്റം
തീരെ മനസ്സിലായില്ല.

കുടിപ്പുള്ളിക്കുടൽത്തിലെ പഠനം അവസാനിക്കാറായി.
അവൻ കൂടുകാരോട് യാത്രപറയാനൊരുങ്ഗി.
അവർ നിരഞ്ഞ കണ്ണുകളോടെ അവനെ
നോക്കി നിന്നു.

ഈ ബാലനാണ് ലോകം മുഴുവൻ
ആദരിക്കുന്ന ശ്രീനാരാധാധൃവായി വളർന്നത്.
മറ്റുള്ളവരെ സഹായിച്ചും
ചുറുപാടുകളിൽനിന്നു പറിച്ചും അദ്ദേഹം
അറിവു നേടി. എല്ലാ മനുഷ്യരെയും ഒന്നായി
കാണാൻ അദ്ദേഹം പറിപ്പിച്ചു.



ചോദ്യങ്ങൾ ചോദ്യങ്ങൾ

പാഠാഗം വായിച്ച് ചോദ്യങ്ങൾ നിർമ്മിക്കുക. രണ്ടു സംഘമായി തിരിത്തെ ചോദ്യങ്ങൾ ചോദിക്കുക.



എഴുതാം

വിദ്യാർമ്മിയായിരിക്കുന്നേബാൾ ശ്രീനാരായണഗുരുവിനുണ്ടായിരുന്ന പ്രത്യേകതകൾ എന്തൊക്കെയായിരുന്നു?



ഒറ്റവാക്കേഴുതാം

കൂടെ പറിക്കുന്ന ആൾ : സഹപാർ

നയിക്കുന്ന ആൾ :

അറിയാനുള്ള ആഗ്രഹം :

ശേഖരിക്കാം

- ശ്രീനാരായണഗുരു നമുക്ക് നൽകിയ മഹത്തായ സന്ദേശങ്ങൾ ഭിൽ എത്തെങ്കിലും രണ്ടുണ്ണം ശേഖരിച്ചേഴുതുക.
- മഹാമാരുടെ കൂട്ടിക്കാലവുമായി ബന്ധപ്പെട്ട കമകൾ ശേഖരിക്കുക



സകൽപ്പിച്ച എഴുതാം

നാരായണനോട് യാത്ര പറഞ്ഞ കൂടുകാരുടെ കണ്ണു നിറഞ്ഞു. ആ സന്ദർഭത്തിൽ അവർ തമ്മിൽ സകടതേതാടെ എന്തെല്ലാം പറഞ്ഞിട്ടുണ്ടാവും?

ചുമർപ്പത്രിക തയാറാകാം

ശ്രീനാരായണഗുരുവിന്റെ സന്ദേശങ്ങൾ, ജീവിതാനുഭവങ്ങൾ, ചിത്രങ്ങൾ എന്നിവ ഉൾപ്പെടുത്തി ചുമർപ്പത്രിക തയാറാക്കുക.

അനും ഇനും

അന്ന്	ഇന്ന്
പനയോലു ഉണക്കി മുറിച്ചെടുത്ത് എഴുതാൻ ഉപയോഗിച്ചിരുന്നു.	
പനയോലയിൽ എഴുതാണി കൊണ്ടാണ് എഴുതിയിരുന്നത്.	
നിലത്തു വിരിച്ച മണലിൽ കുടികൾ എഴുതത്തും വായനയും പതിച്ചിരുന്നു.	
ആശാഞ്ചി വീടിലോ വീടിനോട് ചേർന്നോ ആയിരുന്നു കുടിപ്പള്ളിക്കും.	

വലീപയുടെ കൊട്ടാരം

ഒരിക്കൽ ഒരു സംഘം ആളുകൾ വലീപ്പാ
ഉമരിനെ കാണാൻ വന്നു. അന്യോഗങ്ങളാരായ
അവർ ഏറെ ദൂരം സഞ്ചരിച്ചാണ് അവിടെ
എത്തിയത്.

അവർ ചുറ്റുപാടും ശ്രദ്ധിച്ചു. നിരയെ
കൊച്ചുവീടുകൾ.

“ഇവിടെ കൊട്ടാരമൊന്നും കാണുന്നില്ലല്ലോ.
നമുക്ക് വഴി തെറ്റിയതാവും” -കൂട്ടത്തിൽ
ഒരാൾ പറഞ്ഞു.

“തിരിച്ചു പോയാലോ?” മറ്റാരാൾ പറഞ്ഞു.

വലീപയെ കാണാതെ അവർക്ക്

മടങ്ങിപ്പോകാൻ കഴിയുമായിരുന്നില്ല.

അതാ ചെറിയൊരു കുറ. മുമ്പിൽ ഒരാൾ

നിൽക്കുന്നുണ്ട്. അവർ അയാളോട് ചോദിച്ചു:

“വലീഹാ ഉമരിന്റെ കൊട്ടാരം ഏതാണ്?”

“ ഈതാ, ഈതു തന്നെ.” അയാൾ ആ ചെറിയ വീട്
ചുണ്ടിക്കാണിച്ചു. അവർ വിസ്മയിച്ചുപോയി.

“അപ്പോൾ നിങ്ങളോ?” കൂട്ടത്തിലെവരാൾ ചോദിച്ചു.

“താൻ വലീഹയുടെ ഭൂത്യൻ, അസ്ലാ.”

“വലീഹ ഇവിടെയുണ്ടാ? ഞങ്ങൾക്ക് അദ്ദേഹത്തെ
നേരിൽ കാണാൻ പറ്റുമോ?” സംഘത്തലവൻ
ആരാത്തു.

“ഈല്ല. അദ്ദേഹം പതിഖ്യാതയ്ക്കായി പുറത്തു
പോയിരിക്കുകയാണ്.”

“കൂടെ അക്കമ്പടിക്കാരും ഉണ്ടായിരിക്കുമല്ലോ?”



അസ്ലം ചിത്രചുകോൺ പറഞ്ഞു:

“ഹല്ലു. ജനസേവനത്തിന് പോകുമ്പോൾ കുടെ
പരിവാരങ്ങൾ പാടിലും അതാണ് വലീഹയുടെ
രീതി.”

“അദ്ദേഹം എപ്പോഴാണ് തിരിച്ചെത്തുക?” അവർ
ആകാംക്ഷയോടെ ചോദിച്ചു.

“എവിടെ പോകുന്നുവെന്നും എപ്പോൾ
തിരിച്ചുവരുമെന്നും ഉറപ്പിച്ചു പറയാൻ കഴിയില്ല.”

അസ്ലമിൽ മറുപടി കേട്ട വലീഹയെ കാണാൻ
വന്നവർ തിരിച്ചു നടന്നു. കുറേ ദുരം നടന്നപ്പോൾ മ
രത്തണ്ണലിൽ തള്ളന്നു കിടക്കുന്ന ഒരാളെ അവർ
കണ്ടു. അവർ ആ മനുഷ്യരെ അടുത്തുചെന്നു.

“വലീഹാ ഉമർ ഈ വഴിയെങ്ങാണ് പോകുന്നത്
നിങ്ങൾ കണ്ണോ?”

അയാൾ മെല്ലെ തലയുയർത്തി നോക്കി.

“നിങ്ങൾ എവിടത്തുകാരാണ്? എന്തിനാണ് ഈവിടെ
വന്നത്?”

“ഈഞ്ഞൾ ഇരാവുകാരാണ്. വലീഹയെ ഒന്ന്
നേരിൽ കാണണമായിരുന്നു.”



അയാൾ എഴുന്നേറ്റു: “ഞാൻ കാണിച്ചു തന്നാൽ
പോരേ?”

വന്വർക്ക് സന്നോഷമായി. അവർ ഒപ്പം നടന്നു.
ആ മനുഷ്യൻ സംസാരിച്ചുകൊണ്ടിരുന്നു:

“ഞാനിനൊരു തോട്ടം കണ്ണു. ചെടികൾ ആകെ
ഉണങ്ങിക്കരിഞ്ഞിരിക്കുന്നു. ഞാൻ തോട്ടത്തിന്റെ
ഉടമയെ ചെന്നുകണ്ടു. പാവം! വൃഥനും അവശന്നുമാണ്
അയാൾ. അതിനാൽ തോട്ടം നന്നയ്ക്കുന്ന ജോലി ഞാൻ
എറ്റുടുത്തു. ആ വൃഥന് എത്ര സന്നോഷമായെന്നോ!”
നടന്നുനടന്ന് അവർ ചെന്നു നിന്നത് മുന്നു
കണ്ണ ചെറിയ വീടിന്റെ മുന്നിലായിരുന്നു. നേരത്തെ കണ്ണ
ഭൂത്യൻ അസ്ലം വാതിൽക്കൽ നിൽപ്പുണ്ട്.

“വരു, നമുക്ക് വീടിൽ കയറി ഇത്തിരി വിശ്രമിക്കാം”
-വഴികാട്ടി പറഞ്ഞു.

അസ്ലം അദ്ദേഹത്തെ ബഹുമാനത്തോടെ എതിരേറ്റു.
അവർ അഡ്ഭുതത്തോടെ പരസ്പരം നോക്കി.

സംഖാംഗങ്ങൾ തമ്മിൽ പറഞ്ഞു: “വലീഹാ ഉമർ!”

“അതെ, വലീഹാ ഉമർ.” അദ്ദേഹം പുണ്ണിരിച്ചു.



ഉത്തരം കണ്ടെത്താം

- നമുക്ക് വഴി തെറ്റിയതാവാം എന്ന് അനൃദ്ദേശകാർ പറയാൻ കാരണമെന്ത്?
- വലീഹാ ഉമർ വ്യഖ്യനെ സഹായിച്ചതെങ്ങനെ?
- സന്ദർശകർ വലീഹാ ഉമറിനെ തിരിച്ചിറിഞ്ഞെന്ത് എപ്പോൾ?
- ജനസേവനത്തിന് പോകുന്നോൾ വലീഹ പരിവാരങ്ങളെ കുട്ടാരില്ല. എന്തുകൊണ്ടാവാം?

സംഭവങ്ങൾ ക്രമപ്പെടുത്തി പറയാം

- മരത്തണലിൽ കിടന്നുരങ്ങുന്നയാളോട് വിവരങ്ങൾ അനേകിച്ചു.
- കുടൈയുള്ളത് വലീഹാ ഉമരാണെന്ന് അനൃദ്ദേശകാർ തിരിച്ചിറിഞ്ഞു.
- അനൃദ്ദേശത്തു നിന്നു വന്നവർ കൊട്ടാരം അനേകിച്ചു നടന്നു.
- അസ്തലം എന്ന ഭൂത്യുന്ന കണ്ണമുടി.
- അനൃദ്ദേശകാരായ ചില ആളുകൾ വലീഹാ ഉമറിനെ കാണാൻ വന്നു.
- അസ്തലം വലീഹാ ഉമറിനെ ബഹുമാനത്തോടെ എതിരോറു.



വിവരിക്കാം

വലീഹാ ഉമറിന്റെ എന്തെല്ലാം പ്രത്യേകതകളാണ് നിങ്ങൾക്ക് ഇഷ്ടമായത്? വിവരണം തയാറാക്കു.



സംഭാഷണം എഴുതാം

വലീഹാ ഉമറിനെ തിരിച്ചിറിഞ്ഞ ശേഷം കാണാനെത്തിയവർ തമിൽ നടന്നിരിക്കാൻ ഇടയുള്ള സംഭാഷണം എഴുതുക.



കുറിപ്പ് തയാരാക്കാം

വലീഹയെ കണ്ണു മടങ്ങിയ ദിവസം കാണാനെത്തിയവരിൽ ഒരാൾ എഴുതിത്തുടങ്ങിയ അനുഭവക്കുറിപ്പ് പൂർത്തിയാക്കുക.

ഞങ്ങൾ വലീഹയെ കാണാൻ പുറപ്പെട്ടു. അദ്ദേഹം വീടിലുണ്ടായിരുന്നില്ല.

.....

.....

.....

.....

.....

.....



എന്റെ പദ്ധതിയോക്ക്

ഭൂത്യൻ

- വേലക്കാരൻ

അക്കന്നി

-

പരിവാരങ്ങൾ

-

ആഗതൾ

-



എന്റെ നാട്ടിൽ

മനുഷ്യനയ്ക്കായി പ്രവർത്തിച്ചുവർ നിങ്ങളുടെ നാട്ടിലും ഉണ്ടാവും. അവരിൽ ഏറാളുടെ ജീവിതത്തിലെ ഒരു സംഭവം വിവരിക്കുന്ന കുറിപ്പ് തയാറാക്കുക.

വാർത്തകൾ ശേഖരിക്കാം

നാടിൻ്റെ നയങ്കു വേണ്ടി നടത്തുന്ന പ്രവർത്തനങ്ങളുടെ വാർത്തകൾ പത്രങ്ങളിൽനിന്ന് ശേഖരിക്കുക.

അവ കൂസിൽ വായിച്ചുവത്തിപ്പിക്കുക. ഈ വാർത്തകൾ ചേർത്ത് ചുമർപ്പത്രിക നിർമ്മിക്കുക.

കമകൾ ശേഖരിക്കാം

നയയുടെ സന്ദേശം നൽകുന്ന കമകൾ ശേഖരിക്കുക.



ഞാൻ നിർമ്മിച്ച ചോദ്യങ്ങൾ

- ◆ പരമാവധി ചോദ്യങ്ങൾ നിർമ്മിച്ചിട്ടുണ്ട്.
- ◆ പ്രധാന കാര്യങ്ങൾ ഉത്തരമായി വരുന്ന ചോദ്യങ്ങൾ ഉൾപ്പെടുത്തിയിട്ടുണ്ട്.
- ◆ എന്ത്? എത്? എങ്ങനെ? എപ്പോൾ? തുടങ്ങിയ രീതിയിലുള്ള ചോദ്യങ്ങൾ ചോദിച്ചിട്ടുണ്ട്.
- ◆ ഞാൻ നിർമ്മിച്ച ചോദ്യങ്ങളുടെ ഉത്തരം എനിക്കരിയാം.

അറിയാൻ, അറിയിക്കാൻ



- കളിപ്പോണ്ടുണ്ടാക്കാം.
- ഉണ്ടാക്കിയ വിധം കൂണിൽ അവതരിപ്പിക്കു.

വാർമഴവില്ലേ...

വാർമഴവില്ലേ, വന്നാലും
വാനിൻ മടിയിലിരുന്നാലും!
കണ്ണകുളിരുന്നു കാണുമ്പോൾ
കരൾനോവുന്നു മായുമ്പോൾ
ആരു നിനകൾ നിറമെക്കീ?
ആരു നിനകൾ നില നൽകീ?
എന്നകുടി വിളിക്കാമോ?
നിന്നുചെയരികെയിരുത്താമോ?
താഴേതക്കു വരുന്നില്ലേ?
തന്നെയിരുന്നാൽ മുഷിയില്ലേ?
ആരു നിനക്കാരു കമ പറയാൻ?
ആരുണ്ടവിടെയാരുമ തരാൻ?
വന്നു കളിപ്പാൻ കൊതി തോന്നും
നിന്നുചെക്കുചെയിവനെന്നും
വാർമഴവില്ലേ മായല്ലേ!
അഴകിൻ തെല്ലേ പോകല്ലേ!

- ജി. ശക്രകുറുപ്പ്



കൂട്ടിയുടെ ചോദ്യങ്ങൾ

കൂട്ടി മഴവില്ലിനോട് ഏറെ സംശയങ്ങൾ ചോദിക്കുന്നില്ലോ?
എന്താക്കയാണവ?

- നിന്നക്ക് ആരാൺ നിറം നൽകിയത്?
-
-
-



കണ്ണടത്തുക

- മഴവില്ല് കാണുന്നോൾ സന്തോഷം തോന്നുന്നു, മായുമ്പോൾ
വിഷമം തോന്നുന്നു എന്നു സൂചിപ്പിക്കുന്ന വരികൾ.
- കൂട്ടിക്ക് മഴവില്ലിനോടൊപ്പം പോകണമെന്ന ആഗ്രഹം
സൂചിപ്പിക്കുന്ന വരികൾ.
- അമ്മയുടെ സ്നേഹം പ്രകടമാക്കുന്ന വരി.



ഉള്ളിച്ചുതാം

കൂട്ടിയുടെ ചോദ്യത്തിന് മഴവില്ല് എന്താക്കെ ഉത്തരങ്ങളാണും
പറഞ്ഞിട്ടുണ്ടാവുക?



എൻ്റെ പദ്ധതിലേക്ക്

അഫക്ക്

-

തെല്ല്

-



നോൺ കണ്ട മഴവില്ല്

- നിങ്ങൾ മഴവില്ല് കണ്ട ദിവസം ഓർമ്മയുണ്ടോ?
എവിടെവച്ചായിരുന്നു? എപ്പോഴായിരുന്നു?
കണ്ട അനുഭവം വിവരിക്കു.
- മഴവില്ലിൽ ചിത്രം വരച്ച് നിറം കൊടുക്കുക.



പദങ്ങൾ കണ്ടതുക

‘മഴ’ എന വാക്ക് ചേർന്നു വരുന്ന പദങ്ങൾ കണ്ടതാം.

- മഴവില്ല്
- മഴക്കാറ്
-
-
-



മഴവില്ല് കമ പറയുന്നു

‘ആരു നിനക്കൊരു കമ പറയാൻ’ -കൂടി സകടപൂട്ടുന്നു.

മഴവില്ല് കൂടിയോട് സ്വന്തം കമ പറയുന്നു. ആ കമ എന്തായിരിക്കും? എഴുതിനോക്കു.



ചൊല്ലി രസിക്കാം

‘വാർമ്മഫില്ലേ’ എന കവിതയ്ക്ക് ഉചിതമായ ഇംഗ്ലീഷ് കണ്ടതി സംഘമായും ഒറ്റയ്ക്കും ചൊല്ലുക.



പറയാം എഴുതാം

“കണ്ണകുളിരുന്നു കാണുന്നോൾ

കരൾ നോവുന്നു മായുന്നോൾ”

കൂടിയുടെ മനസ്സിലുണ്ടാവുന്ന ചിത്രകൾ എന്താക്കൈയാവാം?

ആകാശവാനി



പ്രിയപ്പെട്ട കൂടുകാരേ,

ഞാൻ രേഡിയോ, ആളുകൾ വാർത്തകൾ അറിയാൻ
പത്രങ്ങളെ മാത്രം ആശ്രയിച്ചിരുന്ന കാലത്താണ് ഞാൻ
ജനിച്ചത്. വാർത്തകൾ ഏറ്റവും വേഗത്തിൽ അറിയിക്കാൻ
അവർ എൻ്റെ സഹായം തേടി. അതിനുവേണ്ടി
രേഡിയോനിലയങ്ങൾ തുടങ്ങി. അങ്ങനെ ലോകം മുഴുവൻ
ഞാൻ എത്തി.

ഒരുദിവസം കഴിഞ്ഞാണ് പത്രത്തിലൂടെ വാർത്ത
ലഭിക്കുന്നത്. ഞാൻ ദിവസം മൂന്നു നേരവും വാർത്തകൾ
നൽകി. അതോടെ ജനങ്ങൾ എന്നിലൂടെ വാർത്തകൾ
അറിഞ്ഞെതുതുടങ്ങി.

1947 ആഗസ്റ്റ് 14 അർധരാത്രി. ആ വാർത്ത പറഞ്ഞപ്പോൾ
എൻ്റെ ശബ്ദം ഞാൻ പോലും അറിയാതെ ഉച്ചതിലായി.
“ഇന്ത്യ സ്വതന്ത്രമായി... ഇന്ത്യ സ്വതന്ത്രമായി..” നമ്മുടെ
പ്രധാനമന്ത്രി ജവഹർലാൽ നേഹർ്രാം അന്ന് രാജ്യത്തോട്



സംസാരിച്ചത് ഇപ്പോഴും ഓർത്തുപോകുന്നു:
“ലോകം ഉറങ്ങുകയാണ്. ഇത്യു സ്വാതന്ത്ര്യത്തിലേക്ക്
ഉണ്ടുകയാണ്.”

പിന്നെയും എത്രയെന്തെ വാർത്തകൾ! നമ്മുടെ
രാഷ്ട്രപിതാവ് ഗാന്ധിജി വെടിയേറു മരിച്ച സംഭവം
എനിലുടെയാണ് ലോകം ആദ്യം അറിഞ്ഞത്. വലിയ
വ്യസനത്തോടെയാണ് ആളുകൾ ആ വാർത്ത
ശ്രവിച്ചത്. ഞാനും തേങ്ങൽ ഉള്ളിലൊതുക്കി. മനുഷ്യൻ
എവറീസ്റ്റ് കീഴടക്കിയതും ചട്ടേന്തെ കാലുകുത്തിയതും
ലോകം അറിഞ്ഞത് ഞാൻ പറഞ്ഞാണ്.
ആ വാർത്ത കേട്ടവർ കേട്ടവർ അഭ്യുത്തപ്പെട്ടു. പടകം
പൊടിച്ചും നൃത്തം ചവിട്ടിയും ആഹ്വാദം പ്രകടിപ്പിച്ചത്
ഇപ്പോഴും ഓർക്കുന്നു. അപ്പോൾ സന്നോഷം കൊണ്ട്
എൻ്റെ ഹൃദയം തുടിച്ചു.

വാർത്തകൾ എത്തിച്ചുകൊടുക്കുന്ന ജോലി
മാത്രമായിരുന്നില്ല എനിക്കുണ്ടായിരുന്നത്.
വിനോദവും വിജ്ഞാനവും ലഭിക്കുന്ന ധാരാളം
പരിപാടികൾ ഞാൻ അറിയിച്ചിരുന്നു. കൂടികൾക്കു

മാത്രമായുള്ള പ്രത്യേക പരിപാടികൾ എനിക്ക് ഏറെ പ്രിയപ്പെട്ടതാണ്.

ദുരത്തുനിന്നുള്ള കളികളുടെ വിശേഷങ്ങൾ അപ്പോൾ താൻ കേൾപ്പിച്ചുകൊടുത്തിരുന്നു.

അങ്ങനെയാണ് ക്രിക്കറ്റും ഹൃദബോളും ഹോക്കിയും എല്ലാവർക്കും പ്രിയപ്പെട്ട കളികളായത്.

ദ്യക്സാക്ഷിവിവരണം കേൾക്കാൻ
കളിക്കെവക്കാർ തടിച്ചുകൂടിയ കാലം എനിക്ക്
മറക്കാൻ കഴിയില്ല. ശ്രോതാകളുടെ
ആരവങ്ങൾ ഇപ്പോഴും കാതിലുണ്ട്.

പാട്ടുകൾ സാധാരണക്കാർ കൂടുതൽ
കേൾക്കാൻ തുടങ്ങിയത് എന്തേ വരവോടെ
ആയിരുന്നു, പ്രത്യേകിച്ച് സിനിമാഗാനങ്ങൾ.
പിനീക് സിനിമകൾ കേൾക്കാൻ തുടങ്ങി.
സിനിമകൾ കേൾക്കാനോ?!! അഞ്ചുതം
തോന്നുന്നുണ്ടോ? ചലച്ചിത്ര ശബ്ദരേവ
എന്നായിരുന്നു ആ പരിപാടിയുടെ പേര്.

എത്രയെത്ര നാടകങ്ങളാണ് താൻ
കേൾപ്പിച്ചതെന്നോ! അതു കേൾക്കാൻ ജനങ്ങൾ
കൂടതേതാടെ വായനശാലകൾക്കു മുന്നിലും
ചായകടക്കൾക്കു മുന്നിലും കാത്തു നിന്നു.
പണച്ചുലവു കാരണം എന്ന സ്വന്മാക്കാൻ
പലർക്കും സാധിച്ചിരുന്നില്ല.

ഒരു വലിയ മരപ്പട്ടിയായിരുന്നു പണ്ട് താൻ.
'വാൽവ് റേഡിയോ' എന്നായിരുന്നു പേര്. പക്ഷേ,
എന്തേ രൂപം പിനീക് ചെറുതാക്കി. 'ട്രാൻസിസ്റ്റർ'
എന്നു പേരിട്ടു. ആളുകളുടെ കൈയിൽ തുണി
നടക്കുന്നത് എനിക്കും ഒരു ഗമയായി. മിക്ക വീടിലും
താനൊരു കൂടുംബാംഗമായി. കീശയിൽ
കൊണ്ടുനടക്കാൻ പാകത്തിൽ പിനെന്നയും
താൻ ചെറുതായി. 'പോകര്ദ്ദ് റേഡിയോ' എന്ന്



ആളുകൾ വിളിക്കാനും തുടങ്ങി. ഇപ്പോൾ മൊബൈൽ ഫോൺലും നാനുണ്ട് - എഫ്. എം. റേഡിയോ.

എനിക്കൊരു സഹോദരൻ പിറന്നു. ലെലിവിഷൻ എന്നാണ് അവൻ പേരിട്ടത്. ആളുകൾ അവനെ കൃടുതൽ ഓമനിക്കാൻ തുടങ്ങി. കേൾക്കുന്നതിനൊപ്പം കാണാനും കഴിയുന്ന തരത്തിൽ അവൻ വാർത്തകൾ വായിക്കാൻ തുടങ്ങിയതോടെ ആളുകളുടെ കൗതുകം കൂടിക്കുടി വന്നു. വീടിലിരുന്ന് സിനിമ കാണാനും മറ്റ് പരിപാടികൾ കണ്ട് രസിക്കാനും കഴിഞ്ഞു. ഇന്ന് ലെലിവിഷൻ ഇല്ലാത്ത വീടുകൾ കുറവാണ്. കൂട്ടിക്കൾ അതിനു മുമ്പിൽ ചടങ്ങിരുന്ന് പരിക്കാതായി എന്ന പരാതി പോലും വന്നു തുടങ്ങിയിരിക്കുന്നു.

എനിക്ക് നിങ്ങളോട് ഒന്നേ പരയാനുള്ളൂ. കണ്ണാൽ മാത്രം പോരാ. കേൾക്കുകയും വേണം. കേൾക്കുന്ന കാര്യങ്ങൾ മനക്കളിൽ കാണുമ്പോഴാണ് ചിത്ര വളരുന്നത്.

എനിക്കിനിയും അനുജമാരുണ്ടായെങ്കാം. അവർ കൃടുതൽ കേമമാരാവാം. അപ്പോഴും എല്ലാവരും എന്ന ഓർമ്മിക്കും.

“മുക്കിലിരിക്കുന്ന സുന്ദരിപ്പള്ളിന്റെ മുക്കു തിരിച്ചാൽ പാട്ടു കേൾക്കാം.” ആരോ എന്നെങ്കുറി ശുണ്ടാക്കിയ കടക്കമധ്യാനിത്. നിങ്ങൾക്ക് ചെവികൾ ഉള്ളിടത്തോളം കാലം നല്ല പാട്ടുകൾ കേൾപ്പിക്കാൻ നാനും ഉണ്ടാവും.





വായിക്കു, പറയു

താഴെ കൊടുത്തവ ശരിയോ തെറ്റോ എന്ന് പറയുക.

- രേഡിയോ വാർത്തകൾ എത്തിച്ചു കൊടുക്കുന്നു.
- രേഡിയോ, ടെലിവിഷൻ എന്നിവ ഒരേ കാലത്താണ് ഉണ്ടായത്.
- ‘മുക്കിലിരിക്കുന്ന സുന്ദരിപ്പുണ്ണിന്റെ മുക്കു തിൽച്ചാൽ പാട്ടു കേൾക്കാം’ - ടെലിവിഷൻകുറിച്ചാണ് ഈങ്ങനെ പറയുന്നത്.
- ഇന്ത്യയിലെ രേഡിയോനിലയത്തിൽ പേര് ‘ആകാശവാൺ’ എന്നാണ്.



കണ്ണടത്തുക

- ഇന്ത്യക്ക് സ്വാതന്ത്ര്യം പ്രവൃംപിച്ചുകൊണ്ട് നേഹർഗു ലോകത്തോടു പറഞ്ഞത് എന്തായിരുന്നു?
- “ആ വാർത്ത കേട്ടവർ കേട്ടവർ അംഭുതപ്പെട്ടു.” എത്ര വാർത്ത?
- രേഡിയോയിലൂടെ വാർത്തകൾ കൂടാതെ എന്തെല്ലാം കേൾക്കാൻ കഴിയും?

മെനിപ്പറച്ചിൽ

- ടെലിവിഷനും രേഡിയോയും കണ്ണടമുട്ടുന്നു. ടെലിവിഷൻ താഴെ മേമകൾ പറയാൻ തുടങ്ങി.
- എന്തെല്ലാമായിരിക്കുന്ന ടെലിവിഷൻ പറയുന്നത്?

കണ്ണടത്താം, വാക്കുങ്ങൾ എഴുതാം

- കണ്ണടവർ കണ്ണടവർ : കണ്ണടവർ കണ്ണടവർ അംഭുതപ്പെട്ടു.
- കൂടിക്കുടി :
- :
- :



വാർത്തകൾ വായിക്കുന്നത്

- ഇന്നത്തെ പ്രത്യേകിലെ പ്രധാന വാർത്തകളുടെ തലക്കെട്ട് എഴുതി ക്ലാസിൽ അവതരിപ്പിക്കു.

വാർത്തകൾ വായിക്കുന്നത് :

പ്രധാനവാർത്തകൾ -

- ◆
- ◆

അറിയിപ്പുകൾ

- അടുത്തയാഴ്ച നടത്തുന്ന ബാലസഭാപരിപാടിയെക്കുറിച്ച് രേഖിയോ അറിയിപ്പ് അവതരിപ്പിക്കുക.

കടകമപ്പയറ്റ്

സംഘങ്ങളായി കടകമകൾ പറഞ്ഞ് കളിക്കുക.

- ‘കോലോട്ടു പറഞ്ഞാൽ കോളാമ്പി പറയും’:
മെക്ക്
- ‘പുറത്തു തൊട്ടാൽ അകത്ത് കിലുങ്ങും’:

-
-
-



അഭിനയിക്കാം

- ഇഷ്ടഗാനങ്ങൾ ആവശ്യപ്പെട്ടുകൊണ്ട് ആകാശവാണിയിലേക്ക് പോൻ ചെയ്യുന്നു.
- ആവശ്യപ്പെട്ട ഗാനങ്ങൾ പാടിക്കേശിപ്പിക്കുന്നു.



കത്ത് തയാറാക്കാം

- ആകാശവാണിയിലെ ‘ശിശുലോകം’ പരിപാടിയിൽ നിങ്ങൾക്ക് പങ്കെടുക്കണം. അതിന് അനുവാദം ചോദിച്ചുകൊണ്ട് ഡയറക്ടർക്ക് കത്ത് എഴുതുക.



എൻ്റെ പത്രവായന

- എത്തല്ലാം മലയാളപത്രങ്ങൾ നിങ്ങൾക്ക് പരിചയമുണ്ട്?
- എത്തല്ലാം തരം വാർത്തകൾ പത്രങ്ങളിൽ വരാറുണ്ട്?
- പത്രം കിട്ടിയാൽ എത്തുതരം വാർത്തയാണ് നിങ്ങൾ ആദ്യം വായിക്കുക?
- പത്രത്തിലെ പ്രധാനവാർത്തകൾ എഴുതിവയ്ക്കാറുണ്ടോ?
- ശേഖരിച്ച വാർത്തകൾ എവിടെയാണ് എഴുതിവയ്ക്കുക?
- എഴുതിയെടുക്കേണ്ട വാർത്തകൾ എത്തൊക്കെയെയാണ് ആരക്കിലും പറഞ്ഞുതരാറുണ്ടോ; ഉണ്ടെങ്കിൽ ആർ?
- പത്രത്തിൽ വരുന്ന ചിത്രങ്ങളും ഫോട്ടോകളും വെട്ടിയെടുത്ത് സൃഷ്ടിക്കാറുണ്ടോ?
- ഉണ്ടെങ്കിൽ എത്തുതരത്തിലുള്ളവയാണ് ശേഖരിക്കാറുള്ളത്?
- അവ എങ്ങനെയാണ് സൃഷ്ടിച്ചുവയ്ക്കാൻ?



എൻ്റെ കത്ത്

♦ കത്തിൽ സ്ഥലം, തീയതി, എഴുതിയ ആളുടെ പേര് തുടങ്ങിയവ യോജിച്ച സ്ഥലത്ത് ചേർത്തിട്ടുണ്ട്.

♦ ലഭിക്കേണ്ട ആളു സംബോധന ചെയ്തു കൊണ്ടാണ് കത്ത് തുടങ്ങുന്നത്.

♦ അക്ഷരത്തെറ്റില്ലാതെ എഴുതിയിട്ടുണ്ട്.

♦ വായിക്കുന്ന ആൾക്ക് മനസ്സിലാവുന്ന വിധത്തിൽ എഴുതിയിട്ടുണ്ട്.